

ఓమ్

శ్రీమేధాదక్షిణామూర్తినదాశివ

గురుపరబ్రహ్మణేనమః

శ్రీపార్వతీపతయేనమః

పీఠిక.

మహాజనులారా!

వేదాంగమగు నీజ్యోతిశ్శాస్త్రము మనదేశమునం దతి
చిరకాలమునుండియు నసాధారణ గౌరవభాజనమై పరాపరస్వ
పరజాతిమతాది భేదభావంబుల కెడమీయక సర్వజనసేవ్యమై
యెల్లఱుం దనయాజ్ఞం, దలదాల్ప శాసనబద్ధ పరిపాలనంబుగా
వించుచు సుమనోరథాధిగామియై ప్రత్యంతదేశముల నాక్ర
మించి యతిలోక మహత్వంబును సర్వాతిశాయి ప్రాభవము
గాంచి వెలుగొందిచుండియు నిష్పడు కాలవశంబున దుస్సహత
మఃప్రచురదోషాభిభూతమై తొంటియుత్సాహంబుడిగి నిదుర
గ్రమ్మి విశ్రాంతినొందియుండుట మీరెల్లరుం నెఱుంగుదురు.
ఎడనెడం బలవరించు గలవరింతలు గూడ సత్యంబున కనతి
లంబులగుటంజూడ బ్రహ్మధనమయంబున దత్ప్రతిభావిశేషంబై
ట్లుండునదియు యూహింపవచ్చును. ఇష్టదుమనదేశంబున జ్ఞాన

సూర్యోదయం బాసన్నంబగుటచే నెల్లరుం మేల్కొనుచుండిరిగదా; మనము తక్కిన శాస్త్రంబులనెల్ల మేల్కొలుప యత్నించుచు నీశాస్త్రంబు నేలజోకొట్టవలయు; మనము మేల్కొలుపకున్నను నీశాస్త్రంబు నిదురించునదిగాదు. ప్రభోధనమయంబున నదియే మేల్కొనును. మరియు నీశాస్త్రప్రబోధార్థమై యమరికా జర్మనీ ప్రముఖ ఖండాంతరవాసు లచ్చట నుండిచేయు కోలాహల మంగళేర్వణములు భూనభోంతరమునిండ దిక్కులుపిక్కటిల్లుచున్నవి. ఆసన్నులమగు మనమంతయాడంబరము జేయనవసరములేదు.

యథాశక్తి మన విధిక్యత్యములను మనము నిర్వహించుచుండినచో మన యవిచ్ఛాన్నానుభవము నితరులపాలు కానేరదు. మనఘిట్లూరకుండిన మన యర్హస్థానము లన్యు లాకృమింపకుందురా! పిమ్మట కాలదోషమునకు పగచుటకంటెమన యర్హస్థానంబుల మన మప్రమత్తులమై కృతకృత్యుల మగుట శ్రేయస్కరము.

విజ్ఞాపన


గుణ గ్రహణ పారీణులగు నోపండిత వర్యులారా!

నేనీశాస్త్రంబున గించిత్వరిశ్రమ జేసినవాడనుగాని సర్వంజ్ఞుండనుగాను. లోగడ నుమారు నాలుగుమాసములక్రిందట “జ్యోతిశాస్త్రమునెందుకు నమ్మవలెను” యను నొక చిన్న పుస్తకమును నాంగ్లేయభాషలో “Why Astrology should be believed” యను నామంబున రచించినాడను. మరియు నీజ్యోతిర్విద్యనోది యందుగల కొన్ని హంశములను నేను కొంత కాలముక్రిందట జ్యోతిషప్రకాశిక యను మాసపత్రికయందు గొంత హాస్యప్రకాశికగను మరికొంత జ్యోతిర్విషయములుగను వ్రాసి బ్రకటింపజేసినాడను. పుస్తకంబున నామిత్య లనేకులు నాహాస్యప్రకాశికను పూర్తిజేయుమని ప్రోత్సహింప దీనిని వ్రాసి జ్యోతిర్విద్యనోదిని యనిపేరిడితిని. మరియు నేను లోగడ నాంగ్లేయభాషలో రచించిన పుస్తకమునందు ప్రకటించిన, నేను వ్రాయబూను గ్రంథములును, మరికొన్ని తరముఖ్య జాతకగ్రంథంబులగు జాతకసారావళి, అను భూతజాతక తరంగిణి, మొదలగు గ్రంథంబులను వీలువెంటడిని కొలది కాలంబు లోనే నచ్చొత్తించి ప్రకటింపజేయుచున్నాడను. నేనన్యథా గ్రహించుటచేతగాని నాకు దెలిసియు బ్రమాదముచేగాని దీని యందు దప్పులున్నయెడల నభిజ్ఞులునాకు దెలియపఱచి మన్నించగోరెదను. ద్వితీయముద్రణలో సవరించుకొనెదను.

ఇట్లు

విన్నవించు సజ్జనవిధేయుడు,

ఐ..వి. ఆర్. శర్మ.



శ్రీ పాగవతీపతయేనమః

శ్రీ మేధాదక్షిణామూర్తి సదాశివగురు పరబ్రహ్మణేనమః

జ్యోతిశ్శాస్త్రము నిజమనిజెప్ప

జ్యోతిర్వి నో ది ని.

ప్రథమాంకము.

1. అమృతవాక్కుల అనంత శాస్త్రీగారు.

గొప్పజ్యోతిష్కుడు (Great Astrologer.)

2. వృధావాక్కుల ఉపేంద్రరావుగారు,

గొప్పవైద్యులు (Eminent Doctor.)

బి. ఏ. యం; బి. సి. యం.

రంగము—రహదారీపడవ (House Boat.)

(ఉభయులును వారివారిస్వంతపనులనిమిత్తము స్వచ్ఛంద పురమునుండి బయలుదేరి వెడుచూ పడనలో కలుసుకున్నారు.)

ఉపేంద్రరావు—ఓ హా శాస్త్రీగారు నవస్థారనుండి యెచ్చటికి దయజేయచున్నారు.

అనంత శాస్త్రీ—ఆ హా మీరా ! నేను చూడనేలేదండి.

శతాయురస్తు. రాజద్వారే ద్విగ్విజయమస్తు. మనోవాంఛాఫల సిద్ధరస్తు. నేను రాజమహేంద్రపురములో కొందగున్న హితులు

వర్తమానించగా వేడుచున్నాను. మీరుయెక్కడికి వెడుచున్నారండి.

ఉపేం—నేనా చెన్నపట్నము వెడుచున్నాను.

అనం—అబ్బో అంతదూరమెందుకండో, మీఅబ్బాయిని కూడా తీసుకువెడుచున్నారా యేమిటి.

ఉపేం—మీఅబ్బాయి చూడికుడుతరావు యీసంవత్సరము మెట్రిక్యులేషను పరీక్ష ప్యాసుకాలేదండి. మెట్రాసులో చదివించుటకు తీసుకువెళ్ళి వొప్పగించుచున్నాను.

అనం—ఏమండో మీఅబ్బాయి నెలరోజులక్రిందట తను పరీక్షయిచ్చినట్టివానిని అది ప్యేసవుతుందో లేదో అనిన్నినన్ను అడిగినాడు. నేను గ్రహస్థితి ఆలోచించి యీసంవత్సరము ప్యాసుకావని చెప్పినాను. ఆలాగుననే అయినది.

ఉపేం—ఆలాగున ఆశుభం ఎందుకుపలికినారండి ముందుగా “శుభంపలకరా మంకెన్నా” అను సామెత వినలేదాదేమి.

అనం—చేను అబద్ధము చెప్పడము యిష్టములేక నిజముచెప్పినాను. ఒకసారి అబద్ధము చెపితే రెండవనారి నమ్ముతారా? “చూచేదోలా” అన్నది, మీఅబ్బాయి ఆశ్వనీనక్షత్రమైనది. అంగునల్ల మేషమురాశియైనది. కనుక యిప్పుడు జన్మమందు శనియును, అప్తమమందు గురుసూర్యులును వున్నారు. ఇప్పుడు “ఏలినాటిశని” అనిగా ఏడుసంవత్సరములున్నరొ శనియని యర్థము.

శ్లో॥ ద్వాదశాష్టమజన్మస్తు శన్యార్కాంగారకాగురుః ।

కుర్వంతిప్రాణసందేహం స్థానభ్రష్టంధనక్షయం ॥

అనియున్నది. అందువల్ల గ్రహస్థితి బాగులేదని చెప్పినాను. చూడండి యింకా ద్రిప్పిద్రిప్పి కొడుతుంది. జన్మశని పలిలేవఱకు నీలాచిక్కులు పెడుతూనేవుంటుంది.

ఉపేం—(పై మాటలు కర్ణ కతోరములుగ నెంచుకొని యాగ్రహపడి కశ్యేరజేసి నోరుచప్పించి) జ్యోతిశ్శాస్త్రమును నేను నమ్మనండి స్థూపెడ్డు జ్యోతిషము. నాన్నెన్ను. అబద్ధము చెప్పి డబ్బులాగుతుంటారు. మావాడికి పరీక్షకు పూర్వము నెల రోజులక్రిందట జబ్బుచేసినది. అందువల్ల చదవు బాగా జరుగలేదు. చదివితే ప్యాసే అగును. (అని జ్యోతిషమును నిందించుచు కోపదృష్టితో పలికెను.

అనం—ఓహో యాయనకు కోపంవచ్చినదే “నిజము చెపితే నిష్కారమూయె” నన్నట్లుయ్యెను. అబద్ధము చెప్పితే మనజ్యోతిషమును మనలను నెవరను నమ్మగాయెను. (అని తనలో తను అనుకొని మంచిమాటతో వినయముగ (ఉపేంద్రరావుగారూ, జ్యోతిషమంటే యీశ్వరుడే గనుక భగవంతుని తిట్టినట్టేయగును. మంచిదికాదు. జ్యోతిషులను, నన్ను తిట్టినారు బాగానేయున్నది. అయితే నేను మీవాడికి గ్రహస్థితి చాలదుగనుక నిజము చెప్పినాను. ఇంకా యింతటితో వదలి పెట్టదు సుమండి.

మధ్యమధ్య జబ్బుచేస్తూనే ఉన్నావు యెక్కువ అవుతుంది. స్థానచలనముకూడా అవుతుంది. చూడండి నాజ్యోతిషము.

ఉపేం—అయ్యో నిజమేమోయింకా చిక్కులుగలుగుతవి అట్లూయన్నాడే? మాఅబ్బాయికి జబ్బుకూడాచేస్తుంది అనిఅన్నాడు. ఇదేమికోంపములుగనో? (అని విచారించుచు ధైర్యముపూని) అయితే శాస్త్రులుగారు యాలాగున యెన్నాళ్ళు జబ్బుచేస్తుందండీ? ప్రాణభయమురాదుగదా? జబ్బుచేస్తే పరవాలేదు. నేను యమ్. బి. సి. యమ్. ప్యాసుచేసినాను. నాయొద్ద మంచి ఔషధములున్నవి. అపియెప్పుడూనూ నాతోగూడనే యుంటూయంటవి. (అది మందులసంచీ చూపించి) ఎన్నాళ్లకు జబ్బులు వదలుతనండి ముందయినా ప్యాసువుతాడా?

అనం—(కానీ దాలోకినన్నాడు అనిసంతోషించుచు) మధ్యమధ్యజబ్బుచేయచుండుటయే కాని ప్రాణభయము రాదండీ. ఎచ్చేసంవత్సరము బృహస్పతి తొమ్మింటికినస్తాడు. జన్మశని ఎదులుతాడు. మీవాడుతప్పక ప్యాసుఅవుతాడు చూడండి.

ఉపేం—(అప్పుడు కోవమంతయు పోయి ముఖవిలాసము గలిగి చింతవ్యత) మావానికి జబ్బులేకపోతే ఖస్సుకాసులో ప్యాసుఅవుతాడు. మీరుచెప్పకుండ నే నాకు తెలుసును. మీజ్యోతిషముమాకు అక్కరలేదు.

అనం—(కొంచెము కష్టముగానున్నచు నేమియు వనకొనరకుండెను)

ఉపేం—అయితే సాస్త్రులుగానూ పూర్వపురోజులలో నేమోగాని నిన్ను యింగ్లీషుచదువుకున్న వారెవరై నను జ్యోతిషమును నమ్ముతారండి. ఎవరయినను నమ్మినారా మనలో మనమాట చెప్పండి.

అనం—ఆహా అల్లాఅడుగండి చెప్తున్నానునండి. నన్ను కేమి యింగ్లీషుచదువుకున్న వాళ్ళే యెక్కువనమ్ముచున్నారు. ఇదియొక సైన్సు అని వాళ్ళకు దెలుసును. మననూళ్లో రామా రావుగారనే బి. ఏ. బియ్యల్ ప్యాసుచేసిన పెద్దప్రేక్షకుగారిని యెరుగుదురుగదా? ఆయనభార్య కాపురమునకువచ్చి 30 సం వత్సరములు అయినది. సంతానములేదు. పెండ్లుకోవలె నని యున్నది. ఇట్లుండగా నేనీమధ్య వారింటికి వెళ్ళినప్పుడు శాస్త్రులుగానూ ! ఈఆస్తి అంతయు యెవరుతినును ? మీరేమిచెప్పెదరు అని జాతకమిచ్చెను. నేనుచూచి ఆలోచించి యిప్పుడు గురుమహాదశలోరవ్యంతరము వచ్చినదండో వహ్వా ! మాదొడ్డలురోజులు వచ్చినవి. ఇక రెండునెలలలో మీభార్యగారు గర్భిణియౌవుంటారు. ఒకసంవత్సరము మించకుండా మంచికొమరుడు కలుగుతాడు గనుక పెంపువిషయమై యాలోచించకండి. మానివెయ్యండి. నాజ్యోతిషంమహిమ తెలుస్తుందని చెప్పినాను. అప్పుడుసంతోషముతో ఆయన “అయ్యో నాజాతకమి మాతండి”గారు దగ్గిరవుండి వ్రాయించినదేను. బాగురుజువిచ్చుచున్నది. మాతండి నన్ను చదువుకోవా నాయనా

నీజాతకం బాగా యోగిస్తుంది. చాలాసంపాదిస్తావు. ముందు మంచితోజులు కస్తున్నవి. అని నాచిన్నతనములో చెప్పినారు. అప్పుడు మావాండ్రో 'స్థితిమెరుగుదురుగదా! జీతమిచ్చుటకు యెంత యిబ్బందిపడేవారు. ఆలాటి స్థితిలో లక్ష రూపాయల ఆస్తి సంపాదించినాను. నాజాతకం దృష్టాంతరంగానే యున్నదని'' నాతోచెప్పెను. ఆశ్రమము సంసత్సరము మించకుండానే కుమారుడు గలిగినాడు. ఇప్పుడుచూడండి ఆబిడ్డ దంపలాగుననున్నాడు. భారసాలకునాకుదశ్శాలువ బహువతీయిచ్చినారు (ఇదిగో చూడండి అని తన మూటలో శాలువ తీసి చూపించెను)

ఉపేరి—ఏమో ఆయన యెల్లానమ్మినారో కాని నేను యెన్నడును నమ్మను. స్థూతిడ్లు ఏస్త్రాలిజీ ఐ నెవ్యర్ నిలీవ్ ఇస్ ఏస్త్రాలిజీ టి మానవరావుగారనే ఆయన దీనిమీదను వ్యాము వ్రాసినారు. జ్యోతిషమెన్నడు నమ్మకూడదనిన్నినమ్మి అనేకమందిమోసపోయినారు అనిన్ని జ్యోతిషులందరు రోగ్గు అనిన్ని వ్రాసియున్నారు.

అనం—అయ్యో మీకుయింత పట్టదలదేమండీ. నిజము కనుక్కొని ఆపయిని అబద్ధమంటే బాగుండును. పశ్చకూరలు వడ్డించినపుడు తినకుండనే ఉప్పగానున్నవో చప్పగానున్నవో సరిపోయినవో చెప్పడ మెట్లున్నవో మీరు యేమి నిజం కనుక్కోకుండా జ్యోతిషం అబద్ధమనడం చాలా ఆశ్చర్యముగా నున్నదండీ.

పు- ఉ—అవును. లెండి. చాలామందిచెప్పడం కూడా వైద్యశాస్త్రమెట్టునడచునో జ్యోతిశాస్త్రము గూడ నట్లే నడచుననియు యిదిగూడ నొకసైన్సు అనియు, జెప్పుదురు కాని నాకుమాత్రం నమ్మకములేదు నుమండి. ఎందుకూ. మాడాక్టర్స్ లోనే దీనిని గొంతమంది చాంగొరవించి నమ్ముచున్నారు. మొన్నీమధ్య నేనును ఘంటముక్కు సోమనాథరావుగారును జాలఘర్షణపడినాము. యిందువిషయంలోనే.

అ- అనం—ఆసోమనాథరావుగా రెవరండి.

పు- ఉపేం—ఆయనాండి. ఆయన గూడ నొకడాక్టరే లెండి. చాలాతెలివైనవాడు. బహునెమ్మదిగలవాడు. అతనికి శాస్త్రమందు నమ్మకము జాలగలదు.

అనం—మీకుతప్ప ఎవరికైనా వుంటుంది. వైద్యం మాత్రం తల్సాస్త్రంలో చెప్పిన ప్రకారం నడుస్తుందండి. ఒక్కొక్కప్పుడు వికటిస్తుందిగూడాను.

ఉపేం—వినండి. నేను నిజమే కనుక్కున్నాను. మాయింటికి రోజూ వేమవరం బ్రాహ్మణుడువచ్చి యాయవారము చేసుకొనేవాడు ఆయనజ్యోతిషము తెలిసినవాడేనట. ఒకరోజున నాయన జాతకమిచ్చి నాకు మాతృమారకమెప్పుడు గలుగునని అడిగినాడు. ఆయితే జాతకముచూచి మాతల్లిగారి యింకా 13 సంవత్సరములు ఆయిర్దాయమున్నదని చెప్పినాడు. మాయింట్లో మాఅత్తగారు మౌక వేధవావిడవున్నది.

ఆమె రోజూ యాయనకు యాయవారము వేయచున్నది. ఆమెను మాయమ్మ అనుకున్నాడు కాబోలు. పాపము మాటమ్మ పోయి అదివరకే 9 సంవత్సరములు అయినది. అప్పుడు యే మయ్యా బ్రాహ్మణ యాలాటి అబద్ధమెందుకు చెప్పినావు అని అడిగి చీవాట్లు పెట్టినాను. అప్పుడా జ్యోతిష్కుడు, పంచాంగం బ్రాహ్మణుడు “చిత్త బ్రాహ్మణ నాతప్పులేదు. జ్యోతిషము కు పూర్వము పార్వతీదేవి శాపమిచ్చినది. “భవంతినభవంతిచ” అని యన్నది. అందునల్ల జ్యోతిషం ఋజువుయిన్వలేదుగాని కొన్ని ఋజువు యిస్తూవున్నవి. కొన్ని ఋజువుయిన్వడంలేదు.” అని చెప్పినాడు. నేను సంశోషించి నిజము చెప్పినందుకు ఆరోజు శేరుబియ్యం యిచ్చినాను.

అనం—వెధవలు అందరూ బయలుదేరి పూరాగా చదువుకొక డబ్బాశకొరకు యేవోనాలుగుముక్కలు నేర్చుకొని జాతకాలు చెప్పడం ఆరంభించడము మొదలు పెట్టినప్పటినుండి జ్యోతిషముయొక్క పరపతి చెడిపోయినదండి. ఆ వెధవనుపిలిపించండి. నాయెదుటమాట్లాడమనండి, యేమిచదువుకున్నావో, యేమి తెలుసునో, సభచేయించండి. చదువుకొన్నను కార్యము లేదు. బుద్ధిజాడ్యము లేకుండ బుద్ధిమంచిదియయి యుండవలెను. “చదువుకున్నవానికంటె చాకలివాడుమేలు అనుసామెత వినలేదా” యెంతచదువుకున్నా తెలివితేటలు వుండవలెను.

ఉపేం—సరే మీరు ఆయనకంటె ఎక్కువచదువుకొని వచ్చును. మీరు ఆయనను తిట్టడంయెందుకు.

అనం—తిట్టాలా యింకాచెంపలు పగలకొట్టాలా యీ
లాటిపెధనలు బయలుదేరబట్టే కాలమీలాగునవున్నది. నేను
నవద్వీపంపెళ్ళి 12 సంవత్సరములు చదువుకొన్నాను. కాశీలో
కణిసోక్తుల కామశాస్త్రీగారివద్ద 5 సంవత్సరములు చదువుకొ
న్నాను. ఆపయిన జాతకముచూచి ఫలములు చెప్పడము ప్రారం
భించినాను. అగ్నంనిజమయినప్పుడు ఫలములుతప్పక సరిగాఋజు
విచ్చుచున్నవి. ఇట్టిసితిలో దౌర్భాగ్యులందరికి జాతకమొచ్చి
ఫలములడిగితే దేవుడు చెప్పగలరండి.

ఉపేం—ఊ; జ్యోతిషమంతయు సోదలెండి కొన్ని ఋజు
వుగానేవుంటూవుంటవి. మాఅత్త వావివ్రాల్లో వీరంజేరంటాలు
గుడివున్నది. అగుల్లో ఆసాదవాడు శ్రీతిఆదివారం రాత్రి
నాలుగుడబ్బాన్న అరటిపండ్లున్న పట్టుకొని వెడితేసోదిచెపు
తాడు. వాడుచెప్పినపుడు నేనుతమాషాకనుక్కొనుటకువెళ్ళి
నాను. వాడుచెప్పడం ఆరంభించినాడు. కొన్నిమాటలు చెప్ప
నాడు. నేనుకదలలేదు, మెదలలేదు, నవ్వలేదు, మాట్లాడ
లేదు. అందునల్ల వాడు చెప్పినవి నగం ఋజువుగానే వున్నవి.
అప్పుడు కనుక్కొన్నాను. వాడు యెదుట వాసిముఖునిలాసము
నుబట్టిన్ని చర్యనుబట్టిన్ని చెప్ప తాడట కొన్ని నిజంగానేవుంట
వి. వాటిని మూర్ఖులునమ్ముచున్నారు.

అనం—జ్యోతిషమున మేమివాళ్ళను మూర్ఖులననడి.

ఉపేం—నేను ముమ్మాటికిని జ్యోతిషంపెళ్ళివాల్లను
మూర్ఖులంటాను. వాళ్ళనునప్పుడం తప్పు.

అనం—మీరు చెప్పినది సరికాదు. ఒక స్త్రీ డరు యమ్, యల్. ప్యాసు చేసినాడు. చాలా ప్రాక్టీసువున్నవాడే. ఒకప్పుడు మీవలెనే జ్యోతిషము పరీక్ష చేయటకు తన జాతకమును నాచేతికిచ్చి నేను క్రిందటి నెలలో దే-స్ట్రీతో భోగించెనో చెప్పమని ప్రశ్న అడిగినాడు. అయితే ఆయన జాతకమునకు విదశలుకట్టి యున్నవి. సప్తమందన్న రాహువుయొక్క విదశవచ్చినది. ఆ రాహువును శుభ లెకరును చూడడములేదు. “రాహుణా విధవా” అను సూత్రముచే వితంతుసంగమముచేసి యుండవలెనని చెప్పినాను. ఆయన చాలాసంతోషించి ఒక మెతుకుపట్టి చూస్తే చ్చాలును. మీరు జ్యోతిషం బాగాచదువుకొన్నవారే చాలు యిక చెప్పనక్కరలేదు. ఈసంగతిమాత్రం యెచ్చటను డెలియనివ్వకండి అని ఆయననన్ను సత్కరించినారు.

ఉపేం—ఎవరండి ఆస్తి డరు.

అనం—(రహస్యంగా చెప్పిలో చెప్పును) ఎవరితోను చెప్పకండి.

ఉపేం—సరే వాడా. వాడు ముండలముతాకోరన్న మాట పట్నమందరూ ఎరుగుదురు. వాడు అన్ని జాతుల ముండలతోను పెళ్ళేవుంటాడు. అందువల్లమీరు దే-ముండతో పెళ్ళినాడు అని చెప్పినను నిజమే అవుతుంది. అంతమాత్రము చేతను మీ జ్యోతిషము నేను నమ్మనండి.

అనం—ఇంకొకటివినండి. ఇంకొకతహశ్వీలుదారుగారు

బియ్యేప్యాసు చేసినవారే. ఆయన అత్త వారు, మా అత్త వారు ఒకటే గ్రామము. నేను జోతిష్కుడన్న మాట బాగా యెరుగును. ఆయన యాచూరుమనుగుడు పుక వచ్చినప్పుడు తన జాతకము యిచ్చి యోగం చెప్పమని అడిగినాడు. నీ యోగం బాగా నేయున్నది. నీకు ముద్రికా యోగము పట్టినది. షష్టాధిపతి అష్టమమందు పుచ్చలోనున్నాడు. గొప్ప యోగము పట్టి అష్టమ చిక్కులు కూడా వస్తవి అని చెప్పినాను. అంత గొప్ప యోగము పట్టినప్పుడు చిక్కులు వచ్చినా సరే యోగిస్తే చాలును అని అన్నాడు. తరువాత తహశీలుదారీలో వుండగా నేను చూడడమునకు వెళ్ళినాను. తను కచేరీ సావిడిలో వుండగా నేను చూడడమునకు వెళ్ళినాను. తను కచేరీ సావిడిలో కూర్చుని కచేరీ చేయుచున్నాడు. నాకే సిచూచి యేమియును మాట్లాడలేదు. కాని పనితోందర కాబోలు అని అరగంట నిలువబడి పిదప నా అంతట నేనే కూర్చున్నాను. తరువాత 11 గంటల వరకు కచేరీ పని చేసికొని తేచి యింట్లోకి వెడుచూ శాస్త్రులు గారూ జోతిషం అంటే నాకు నమ్మకం లేదండి. నాకేమి చెప్పనక్కర లేదని యింట్లోకి వెళ్ళిపోయినాడు. భోజనమునకై నా వుండమన లేదు. నాకు చాలా విచార మేసినది. ఆ సమీపములో ధర్మారావు గారనే నిరతాన్నప్రదాత యొక స్త్రీ డరు గారున్నారు. వారి యింటికి వెళ్ళి భోజనము చేసి పిదప యీ వృత్తాంతము చెప్పగా సరే తెండివీని మీదను లంచపు అర్జీ వెళ్ళినది. అది వీని త్రాడు తెంచేదే అని చెప్పినారు. తరువాత వారి

తొమ్మిది రోజులకు (యీతహాస్థీలుదారుకు) నన్నెందులయినదో
 అప్పుడు నన్ను గాన పినదగా తమ ర్చనాభ వృత్త రమి వ్రాసి సం
 పినారు. అప్పుడు తిరిగి పై ధర్మారావుగారి యింటికివచ్చినాను.
 వెళ్ళిన లెనంటే ఆయన వెనుక చేసిన మర్యాదకామీరు వెళ్ళడం
 వెళ్ళకండి అని చెప్పినాడు. నేను వెళ్ళలేదు. అప్పుడు తహాస్థీలు
 దారుగారు స్వయముగా యీశ్రీశ్రీ ధర్మారావుగారి యింటికి
 వచ్చి నాకు నమస్కారము చేసి జాతకమిచ్చి అప్పుడు గ్రహస్థి
 తి యెల్లావున్నదనిన్ని తిరిగి నాయుద్యోగమునాకు వచ్చునా అని
 న్ని అడిగినారు. అంతజోతిషమునమ్మకము లేనివానికి జ్యోతిషం
 చెప్పకూడదు. నేను చెప్పను అని అన్నాను. అప్పుడు ధర్మారా
 వుగారు యేమిటో వెనుకటిసంగతులెందుకు. అప్పుడు పాపము
 చిక్కురోజులువచ్చినవి. అని చెప్పి జాతకమిచ్చి చెప్పండి అని కోర
 గా జాతకంచూచి సూక్ష్మదశలుకట్టి యిక 4౨ రోజులకు
 మీయద్యోగము గతజీతముతో మీకీచ్చివేయదురు. మీరు
 నిర్దోషి అని అందురని చెప్పినాను. అప్పుడు తహాస్థీలుదారుగారు
 ననుశ్లాఘించి మీరు చూచుకొన్నవారండి. మీవాక్కులు అమృత
 వాక్కులు గనుక మీవాక్కుద్ధిశ్చేనయినా నానా ద్యోగమునాకు
 రాకుండు అని నన్ను చెయ్యి ట్టుకొని స్త్రోత్రము చేసినాడు. అప్పుడు
 ధర్మారావుగారు కూడా శాస్త్రులుగారు గొప్పజ్యోతిష్కులు.
 వారు చెప్పినది తప్పక అవడమే. అన్నారు. ఆలాగుననే గతజీతము
 తో యిచ్చివేసినారు. అప్పుడు నన్ను రమ్మనుమని చెప్పినాడు.
 వెళ్ళినాను. రు 200 లు బహుమతి యిప్పించినారు.

ఉపే—శాస్త్రులుగానూ యెవరండీ ఆతహాస్యీలుదారు
గానూ అని యడుగగా (రహస్యంగా చెవిలో ఫలానావారు అని
చెప్పెను.) అప్పుడు అయ్యో! వాడుటండీ వాడుశుద్ధాంతగొండి
శిఫారసులువినేవాడుకూడాను. వీడివుద్యోగంపోతుంది అనినేను
చెప్పగలను. మీజ్యోతిషమెందుకు. వీడికికొద్దిరోజులోడిన్ మిన్
అవుతుందిచూడండి వాడిగుణం వాడుమానలేదు. యిప్పుడు
కూడా లంచాలు దొబ్బతూనే వున్నాడట. నేను వొకప్పుడు
వీనికొడుగుకు ప్రాణంమీదికివస్తే ఆరురోజులుయిటికివెళ్ళివై
ద్యముచేసినాను. ఒకదమ్మిడీ అయినాయివ్వలేదు. వీడివుద్యో
గం నిలుపుకోలేదు. నేనేజ్యోతిషంచెప్పినాను చూడండి.

(అందరు నిష్క్రమించుదురు.)

ఇది ప్రథమాంకము.

—❧—

—❧— ద్వితీయాంకము. —❧—

ప్రథమరంగము. ధర్మసత్రిపు.

ప్రవేశము—దుడ్డుగంగాధర శాస్త్రి (శకండుగోడుపీడరు.
గొప్పధనికుడు)

అమృతవాక్కుల అనంత శాస్త్రి—(గొప్పజ్యోతిష్కుడు.)

కుశ్మంకుల శాంతమూర్తి—(గొప్పవ్యవహారత.)

కు-శా—ఎవరండీ మీరు.

దు-గం—మేము బ్రాహ్మణులము.

కు-శా—అది కాదయ్యా. మీ పేరేమి. మీ దేవూరు.

దు-గం—మాది విజ్ఞేశ్వరంవద్ద మద్దురంక. నాపేరు గంగా
ధరశాస్త్రి.

కు-శా—అబ్బా ! మీయింటి పేరెవరయ్యా ?

దు-గం—మీయింటిపేరా ; దుడ్డువారు.

కు-శా—అయితే మీవద్ద దుడ్డు చాలా వున్నట్టున్నదే ?
అయ్యా మీకు ఏమివుద్యోగమండీ.

దు-గం—నాకాండి. నేను కొవ్వూరు మునసబు కోర్టులో
శకండు గ్రేడుప్లీడరుగా నున్నాను.

కు-శా—చిత్తము. యిప్పటికి కృతార్థుడనయినాను నేను ?
అమృతవాక్కుల అనంతశాస్త్రి—(వీరిద్దరు కూర్చున్నచో
టికివచ్చి దూరముగా కూర్చుండును.)

కు-శా—అయ్యా శాస్త్రిగారు యిట్లా దయచేయండి.

దు-గం—(అయనవచ్చును.) ఓహో శాస్త్రిగారే. నమ
స్కారము.

అ-అనం—చిత్తం. చిత్తం. సర్వకార్యే దిగ్విజయమస్తు.

కు-శాం—ఏమండో గంగాధరశాస్త్రిగారు వీరు అమృత
వాక్కుల అనంతశాస్త్రిగారని చాలాగొప్పజ్యోతిష్కులు. వీర
వాక్కులు కేవలము అమృతవాక్కులే.

దు-గం—నరి. నే నెఱుగనుటండి. (అనికొంత నేపూరుకుని)
అయ్యా ఒకప్రశ్న చూడండి.

అ-అనం—చిత్తం వూ. (అని ఎగపీల్చి ఒక పొడుముపట్టు
పీల్చును)

దు-గం—ఏమిటో చాలా నేపు ఆలోచిస్తూయున్నారు?

అ-అనం—అబ్బే ఆలోచన కేముందిగాని ప్రశ్న విశేష కా
ర్యకారిగా లేదండి.

దు-గం—నేను అనుకుంటూ నేపున్నాను లేండి.

కు-శా—అయ్యా గంగాధర శాస్త్రిగారు ఏమిటండి ఆప్రశ్న.

అ-అనం—శలవుయివ్వండి. ధనవిషయమై అడిగివున్నారు.

దు-గం—అవునండి. ఏమిటంటే యీమధ్య ఒక గృహస్తు
నకు కొంతసొమ్ము బదులిచ్చినాను.

అ-అనం—చిత్తం తరువాత.

కు-శా—ఎవరండయ్యా ఆగృహస్తు.

దు-గం—ఆయినా! దానవంతుల ధర్మమూర్తిగారండి.

కు-శా—ఆయనటయ్యా. ఆయనమహాధర్మమూర్తి. దా
నవంతుడు. పరోపకారి. సుగుణవంతుడు. నిగర్వచూడామణి.
యశోవంతుడు. ఉదారసాహసముగలవాడు.

దు-గం—ఏన్నివుంటేమనకేమండీ? మనసొమ్ముపోయిందా?

కు-శా—నరిదానికేం లేండి. నేను కొద్దోగొప్పో బదు
లిచ్చినాను.

అ-అనం—ఆయనీమధ్యపోయినట్లు విన్నానే.

దు-గం—అబ్బే లేదండి. కాని జబ్బబ్బితిలోనే నున్నాడు.

దు-గం—నాతోకూడా మీరూవున్నారూ.

అ-అనం—సిమ్మట ఏమిజరిగినదయ్యా?

దు-గం—ఏమనిచెప్పనండి. ఆయనకు చాలాఋణములున్నవి. ఆమాట నాకిప్పుడు తెలిసినది. ఏమీచేయుటకువీలులేదు. వ్యాజ్యం వేయుటకు వారు నాకు స్నేహితులు. ఎరిగినవారు. అందువలన ముందు ఒకరిచేత వ్యాజ్యంవేయించి తరువాత నేను వేసినాను.

కు-శా—వేజ్యంవేసినావుటయ్యా. అదికూడా ఎందుకు పోయినదానికియిది వడ్డీయూ ఏమిటి.

దు-గం—ఏమిచెయ్యను. చెపుతానువినండి. వేజ్యం వేస్తే భయపడి త్వరగాయిస్తాడని వేసినాను.

కు-శా—అయ్యో వెళ్లివాడా. ఎంతజనిచేసినావు. వేజ్యమునకే భయపడతాడా?

దు-గం—ఒక్క వ్యాజ్యమేనా, ఎన్ని చెయ్యాలో అన్నీ చేసినాను. డిక్రిఅయినది. సుమారు రెండువందలు వదలినవి. అయితేపాపం వేజ్యము వెయ్యవద్దు ముందు మీకిస్తాను అని చెప్పినాడు సుమండీ.

కు-శం—మరిఅటువంటప్పుడు వేజ్యముఎందుకయ్యా, చేతకానివాడా? స్త్రీడరువుకూడాను. అదీయిల్లాగేచేస్తూన్నావాఏమిటి.

అ.అనం—నాప్రశ్నకు చాలా అనుకూలించినదండీ.

కు.శ్యా—నాకూ మొదటయీలా గేసలహాచెప్పినాడులెండి. ఇంకో స్త్రీ డరు మరొక వ్యవహారంలోను చివరకుమూడువందలు వదలినవి. అసలులోసహం వచ్చేసరికి పెద్దలు దిగివచ్చినారు.

ఆ.అనం—అయ్యో ! గంగాధరశాస్త్రిగారు ? మీకూను ఆదానవంతుంధర్మమూర్తిగారికిని యేమయినా బంధుత్వముం దామేమిటండీ.

దు.గం—అయ్యో ! లేకేమి. చాలాదగ్గరబంధుత్వము. మాతోడల్లుడుగాఁకుమార్తెను ఆయనచెల్లిలుకొడుకునకుయిచ్చి నారండీ ?

ఆ.అనం—అయితే పాపముబంధుత్వములోనే యిట్లావచ్చి నదండీ ?

దు.గం—అవునండీ. పూర్వమునుంచీకూడా మాకుమాకు బంధుత్వాలు సంబంధాలుజరుగుతూనేవున్నవి. కానియ్యండి ఎప్పటికేది రావాలో అదితప్పదు.

ఆ.అనం—ఆయన గతించకుండానే ఏదోచూడండి.

దు.గం—మొన్న వెళ్ళి మాట్లాడినాను. కొంచెమునింపాడి గా నుంటూంది. ఇస్తానని ప్రోమిస్సుచేసినాడు. కాని వ్యాజ్యం పేసినందుకు మాత్రం ఝాడించి నానాబూతులు తిట్టినాడు.

● శాంతమూర్తిగానూ ప్రస్తుతములోనాకు మీలాగేవచ్చి నది. కానీ మీకునగమైనా వచ్చినది. నాకదీరానట్టుతోస్తుంది.

కు-శా—యింట్లో డబ్బు పెట్టికు వెళ్ళి వ్యాజ్యం అని తగుల పెట్టినావు. కాని అది తెలివితక్కువపని మళ్ళీ ప్లీడర్లకూడాను (నీ ప్లీడరీతగులబెట్ట. లోభికిఖర్చెక్కువ, ఏ బ్రాహ్మినికి పనిఎక్కువ అని తనలో అనుకొనును.) (ప్ర)కాశముగా) నాలాగునవస్తే బాగానేవుండును.

దు-గం—నీమయ్యాశాస్త్రుర్లుగారూ. నాసామువస్తుందండీ. అ-అనం—మీకు పూర్తిగా రానేరదండీ.

కు-శా—అవునండీ. అభాగ్యుడుపనిచేసినాడండీ. పూర్ణో అంతా ఆలాగే చీవాట్లుపెట్టినారట. పాపం. నిన్నలొట లొట శాస్త్రిగారు చెప్పినారు.

దు-గం—మీరూ నాతోబాటే. మీరు, (అవునండీ, అని దీర్ఘము తియ్యనక్కరలేదు. “కూని దీర్ఘాలు”)

కు-శా—కానియ్యండి. నేనుయింట్లో డబ్బు తగల పెట్టలేదు. వచ్చినంతవస్తుంది. రానంతరాదు. నాకువిచారంలేదు. నేను వారివల్ల ననేకుపకారములు బొందినాను. అదిగాక నేను మీకు వలె అతిగడుస్తాననిపొయి వున్నదిగూడా పోగొట్టుకొనలేదు. నామట్టుకునేను కొద్దో గొప్పో జాగ్రత్తపడినాను. నువ్వేపాపం; చేత కానివాడా? నురాశదుఃఖానికి చేతున్నట్టయినది. ఒకనిచేత వ్యాజ్యంవేయించడం. నీవువెయ్యడం. నలుగురిచేత చీవాట్లూ ఎందుకు యీఅహోరింపు అంతానీకు. (నీయేడువు నీవు ఏడవాలికాని. అని తనలో అనుకొనును.) “చెటుపకురాచెడియదవు” అను సామెత వినలేదాయేమి.

అ-అనం—చిత్తం. శలవు. యింకావుంటారా ?

దు-గం—ఆ వుంటాను. ఏమండో శాంతమూర్తిగారు.

మీరుంటారా ?

కు-శా—ఆ నేనూ వుంటాను.

అ-అనం—చిత్తం. పుభయులవద్ద శలవు.

దు-గం } చిత్తం. నమస్కారము.
కు-శా }

అ-అనం—పునర్దర్శనమస్తు. న్యాయేన కార్యసిద్ధిరస్తు.

అ-నం—అయితే మరచిపోయినాను. ఎల్లుండిసాయంత్రం
గంటలకు యిచ్చటహాలులో జ్యోతిషంలోగొప్ప పండితులైన
కణిసోక్తుల కామశాస్త్రిగారు జ్యోతిషమపూర్వశాస్త్రమనియు
పూర్ణనమ్మకముంచదగినదనియు నుపన్యాసమిచ్చెదరు. మీరు
తప్పకుండావుండాలి.

దు-గం } చిత్తం. తప్పకుండా వుంటాము.
కు-శా }

ద్వితీయరంగము.

సత్రపులో పుపన్యాసమందిరము.

ప్రవేశము—కణిసోక్తుల కామశాస్త్రిగారు. నోరిఘంటామ
భానులుగారు. అమృతవాక్కుల అనంతశాస్త్రిగారు. గంగాధర
శాస్త్రిగారుమున్నగు యింకా యితరసభికులు.

(ఉపన్యాసారంభము)

క-కా:—రుహశయలారా ? ఆర్యులారా ?

శ్లో॥ యస్యాదయే జగదిదం ప్రతిభోధ మేతిమధ్యస్థితే ప్రసవతి ప్రకృతి
కీయాను । అస్తంగతే స్వపితిచోచ్ఛ్వాసితైకమార్తం భావత్రయే
సజయతిసృకటప్రభావః ॥

శ్లో॥ అరుణతరశరీరప్రోచ్ఛలత్విద్భిరుర్వీందివమపిచ సమంతా దుజ్యలామా
చరంతీం । జలరుహభవపత్నీ నేపితా మిప్తసిద్ధ్యైప్రతిదివసముపాసే
ప్రేయసీమిందుమాళేః ॥

శ్లో॥ శబ్దశాస్త్రం ముఖంజ్యోతిషం । చతుష్కోణముక్తం నిరుక్తంచ
కల్పః కరా । యాతుశిక్షాస్యవేదాస్య సానాసికా పాదపద్మద్వయం
ఛందోద్యైర్బుధైః ॥

(సిద్ధాంతశిరోమణి)

శ్రీమద్విశ్వ జగత్కారణభూతుండును దేవాదిదేవుండును
నగునప్పరమేశ్వరునివలనని య్యాఖ్యప్రపంచంబునుంకలిగె, నందు
మున్న సకలజగద్విధాతనుగు పితామహుండనాదియు నశేష
భోధకంబును నగు వేదంబు బ్రకటింపుచు శిక్షావ్యాకరణఛం
దోనిరుక్తజ్యోతిషకల్పాఖ్య తత్త్వడంగంబుల విసిల్లంజేసె నందు
నేత్రమాపంబగుటచే వేదాంగప్రధానంబగు నీజ్యోతిశ్శాస్త్ర
మును సూర్యాదిసురోత్తములును గర్గపరాశరాది మునిసత్తము
లును సిద్ధాంతజాతక సంహితాదిభేదంబుల సువ్యక్తంబుగ నొన
ర్చి లోకోపకారంబొనర్చిరి.

ఇట్లు దేవర్షి పరంపరాగతంబై వ్రత్యక్షఫలజనకంబగుటచే
నపరిహార్యంబగు నీశాస్త్రము క్రమముగ భారతవర్షీయవైదిక

సనాతనధర్మనిష్ఠులగు నార్యభట్టాల్ల వరాహమిహిర బ్రహ్మగుప్త
శ్రీపతిభాస్కరాచార్యాది విద్వత్తులచేతను విక్రమార్కభోజా
దిమహారాజులచేతను వృద్ధిజేయబడుటయేగాక సిద్ధశేషమహేం
ద్రసూరిప్రముఖపేదదూషక బౌద్ధజైనాది మతస్థులచేతను రో
మకయవనేశ్వరవీదేశీయవిజాతీయ విమతపండితులచేతను శిరో
జిహ్వాపాంగీరుప్రముఖమహమ్మదీయచక్రవర్తులచేతను గూడ
పరమప్రమాణంబుగ విశ్వసింపబడి సవిశేషంబుగ బహువిధం
బులనుద్ధరింపబడినది. మరియు నమరకా, బ్రిటను, జర్మనీ,
ఫ్రాన్సు, ప్రముఖకైస్తవదేశంబులంగా లూది తత్తదేశీయ
నాగరికజనచిత్తంబుల నాత్మాయత్తంబులంగావించి గౌరవింపం
బడుచున్నదిగదా?

ఇట్లుండ నస్మదేశీయ నాగరికసోదరులలోని మతిమంతులే
కొందఱు తదాదరపరాజ్ఞముఖవిచారుగుటయేగాక తన్నిరా
కరణధీరులగుటజూడ భారతీయభారతీభాషనీరపూరంబవ్వారంగ
నూర నెవ్వారికి వారింపదరంబగు.

భారతసోదరులారా? మనతోడిమానవులెల్లరు ననూనస్వా
భిమానమాననీయులై యన్యవీయజ్ఞానధనంబు నాణ్ణించి స్వ
స్వదేశంబులవర్ధిల్లువులగుచుండ మనమూరక న్నష్టానవేషభాషా
ద్యభిమానపూజ్యులమై యస్మత్పూర్వార్జిత వివర్ధితామూల్యజ్ఞా
నధనంబన్యశరణంబై కృశించుచు నదృశ్యతాసన్నావస్థనొందు
చుండ నానిమిలితనేత్రులమై నిద్రాసుఖంబనుభవించుచు ధ

నయమన్యుమగుట భావిభోధనమయాపభావ్య నిర్వేదపశ్చాత్తాపజనకంబుగాకుండునే. సోదరులారా ? భవిష్యదుఃఖకారణంబగు నియ్యకాలనిద్రుజ్జగింపుడు. కించిదున్నీలితనయనులై జ్యోతిర్మండలప్రభందిలకింపుడు

అకటా ! ఐహికాముష్మికములం గరతలామలకంబుగా బ్రదర్శించు జ్యోతిశ్శాస్త్రగ్రంథంబులు చిరకాలము పాఠ్యమునుజెందియు నిపుడు సదాలంబనములేమి నడుగంటి చాల వఱకు నామమిత్రావశిష్టంబులై న వసుటయెంతయు శోచనీయముగానున్నది. పోగామిగిలిన గ్రంథములై నను ముద్రితములుగాక సర్వజనసులభంబులుగాలేవు. గావున నట్టిగ్రంథంబుల నెట్లయిన ముద్రించి యాంధ్రలోకంబునకీకొఱతదీర్ప మనమందరము బ్రయత్నింపవలయు, మరియు, నెవ్వఱూహింపనశక్యమయిన యగోచరస్వరూపముగల్గి గుణాతీతుండై సచ్చిదానందస్వరూపుండై లోకాధారమూర్తియై బరగుచుండెనో యట్టి పరమేశ్వరుండే బరబ్రహ్మంబు. అట్టి పరబ్రహ్మంబేకాలము. అట్టి కాలమును తెలిసినవాడే జ్యోతిష్కుడు. అట్టికాలమనగానేది సర్వత్రివ్యాపించి సత్యజ్ఞానానందస్వరూపంబై యలరుచుండెడి వెల్లులగనియై యుండెనో యదియు సూర్యుండనబడును. ఆసూర్యునితేజెన్నే తక్కినగ్రహంబులును నక్షత్రములునై ప్రకాశించుచున్నవి.

ఇందులకు తార్కాణము. ఒక్కయింటియొక్కపై కప్పనకు

చిన్నరంధ్రముండునపుడు ఆరంధ్రముగుండ సూర్యనికాంతి ఆయింటిలోనికి బ్రవేశించి భూమినరానికి వ్యాపించి యొక విధమైన నాళమువలె గన్పించును. అప్పుడు మనమొకమూడు పలుకలుగలగాజుఖడ్గీని (Prism) పై నాళమునందు ఆరంధ్రమున కభిముఖముగనుంచి చూచినయెడల నేడురంగులు గలిగియుండును. ఈయేడురంగులే తక్కిన యేడుగ్రహములకుం జెప్పబడిన రంగులయియున్నవి.

ఈసూర్యుడు పరమేశ్వరునియొక్క యష్టమూర్తులలో ప్రధానుడై యుండెను. చంద్రుడుగూడ యష్టమూర్తులలో నొకడే. కుజాది పంచగ్రహంబులును పంచభూతములకు నధిపతులై యుండిరి. యీపంచభూతములు గూడ నీశ్వరునియొక్క యష్టమూర్తులలోనై యున్నవి.

శ్లో॥ భూరంభాస్యనలోనిలోంబరమహర్నాథోహిమాంశుః ।

పుమానిత్యాభాతిచరాచరాత్మకమిదంయస్మై వైవమూర్త్యష్టకం ।

నాన్యత్కంచనవిద్యతే విమృశతోయస్మాత్పరస్మాద్విభైస్తస్మై ।

శ్రీగుమూర్తయేనమఇదం శ్రీదక్షిణామూర్తయే ॥

“ శ్రీమత్ జగద్గురుశంకరభగవత్పాదాచార్యకృతమ్. ”

కాబట్టి యీసూర్యచంద్రులును, కుజాదిపంచగ్రహంబులును, నీశ్వరునియొక్క స్వరూపమేయై యుండెను. కనుక జ్యోతి త్పాస్త్రమునభ్యసించి గ్రహగతులను, కాలజ్ఞానమును దెలిసికొనిన మహనీయులీశ్వరునిదెలిసికొనినవారే యగుదురు. ఋషి

శ్వరును మొదలుగు మహానుభావులిట్టి దివ్యజ్ఞానమును కలిగియే యాగతా నాగతముల నవలీలగా నుడువుచుండిరి. గనుక నిట్టి దివ్యజ్ఞానాదాయకంబగు జ్యోతిషశాస్త్రంబద్వితీయ పరబ్రహ్మంబును గుర్తెఱుంగుటకు సోపానంబై యుండుననుట కావంతయు సందియంబులేదు.

ఈజ్యోతిషమనునది వేదముయొక్క పడంగములలో బ్రధానాంగమై వెలుంగుచున్నది.

జగత్సృష్టికర్తయగు జతుగాననునివలన వేదంబులు ప్రకటింపబడియెను. వేదము “వేద” అను ధాతువునుండి పుట్టినది. “వేదయ తీతివేదః” అనగా దీనివలన ధర్మాధర్మములు దెలియబడును. ఈ వేదమునకు శ్రుతిః, ఆమ్నాయః, అనునాముములు వాడుకలోనున్నవి. “శ్రూయత ఇతి శ్రుతిః” అనగా వినబడుట. (పరమేశ్వరునియందండియే వినబడినందున) శ్రుతిః అనియుం జెప్పబడెను. “ఆమ్నాయః” “ఆమ్నాయతేపరిం పరయే త్యామ్నాయః” అభ్యసించుటంబట్టి ఆమ్నాయమనబడెను. పల్లించుట యని యర్థము. ఈ వేదమునందుండు విషయములత్యంత శ్లాఘనీయమయినవియు నై హికాముష్మికవిషయజ్ఞానమును బోధించునట్టివియునునై యున్నవి. లోకములో ప్రతిమనుష్యుడును (అజ్ఞానులకు వర్తించదు) దమయిష్టమును సాధించుకొనునాశతో బ్రవర్తించుచున్నాడు. అతనియిష్టమేదియన నిహంపరసాధనమగు సత్కర్మయేగదా! అట్టి

నక్కర్మనుజేయుటకు వేదమును, కాలజ్ఞానమును, నాధారమై యుండెను. కనుక నట్టి కాలజ్ఞానమును దెలిసికొనుటకు జ్యోతిషమే యాధారము. జీవశరీరమునకు నేత్రమెట్టిదియో వేదశరీరమునకు జ్యోతిషమట్టిది.

శ్లో॥ శబ్దశాస్త్రం మఖం శ్వాతిషం చక్షుషీ శ్రోత్రముక్తం నిరుక్తం చ కల్పకశా
యాతు శిక్షాస్య వేదాస్య సా నాసికాపాదపద్మద్వయం ఛంద ఆద్యైర్బుధైః॥

“ సిద్ధాంతశిరోమణి ”

కనుక జ్యోతిష శాస్త్రమునందలి జాతకభాగమును మున్నందుగ దెలిసియుండవలెను. జాతకమువలన నై హికాముష్మిక ఫలములను గ్రహించవచ్చును.

బ్రహ్మప్రతిజీవశరీరముయొక్క లలాటమునందు వారివారి సుకృతదుష్కృతఫలములను నక్షరపంజ్జిగవ్రాసియేయుంచెను. కాని వాటిని కాలజ్ఞానమును దెలిసిన జ్యోతిష్కుడు జాతకమనెడు నిర్మలనేత్రమువలన జూచి జదివిపినిపించుచున్నాడు.

శ్లో॥ విధాత్రా లిఖితాయా సౌలలాటేక్షరమాలికా ।

దైవజ్ఞస్తాంపతేద్యక్తం హోరానిర్మలచక్షుషా ॥

“ జాతకసారావళి ”

మఱియు జాతక శాస్త్రము పురుషులకు ధనసంపాదనంబున సహాయంబును, నాపత్నముద్రంబున నోడయు, యాత్రాసమయంబున మంత్రీయునగును.

శ్లో॥ అర్హాజ్ఞానే సహాయః పురుషాణామాపదర్ణవే హోతః ।

యాత్రాసమయే మంత్రీ జాతకమపహాయనాస్త్యపరః ॥

“ జాతకసారావళి ”

1. అర్థార్థనేసహాయః ॥

వర్తకము, వ్యవసాయము, విద్య, ఉద్యోగము లేక
మరియుక ప్రయత్నముచేయువారికి జ్యోతిష్ముడు జాతకమును
జూచిముందుమంచి శుభఫలములనిచ్చు గ్రహముల యొక్క
మహాదశాంతర్దశలువచ్చుచున్నవి యనియు నష్టదుగ్ధోష్ణలాభ
ము గలుగుననియు దలచినపనిచేకూరుననియు జెప్పనపుడును,

2. ఆపదర్థవేప్రోతః ॥

ఎవనికై నను రాజ్యముకాని, దేశముకాని, భూములు
గాని పోయియుండి, యాపత్సముద్రములో మునిగియున్నప్పు
డు జ్యోతిష్ముడు జాతకముచూచి, పోయినయాస్తిగాని సొమ్ము
మొదలగునవిగాని తిరిగివచ్చునని జెప్పనపుడును, ఎవనికై నను
భార్యగాని సంతానముగాని పోయినపుడును, రోగవీడితుడై
యుండునపుడును, దిరిగి వివాహమగుననియు, సంతానముగలు
గుననియు, నారోగ్యముగలుగుననియు, జెప్పనపుడును.

3. యాత్రాసమయేమంత్రీ.

యాత్రాసమయమునందే దిక్కునకుబోయిన జయమ
గునో యెట్టివేళను వెడలిన తలచినకార్యము సఫలమగునో
చెప్పనపుడును బ్రతివారికిని నొకవిధమైనయాశయు, మనోల్లాస
మును, (Encouragement) గలిగి బహుధైర్యముగ నుందురు.
అట్టిధైర్యమువలన సాహసముగలిగి తాముచేయునన్ని పనులునా
నన్నియత్నములును పట్టుదలతోడను జేయుటసంభవించును.

అందువలన బ్రతివాడికిని దాముజేయుప్రయత్నమును, గోరికలును నీడేరి సఫలమగును.

తమ హిందూదేశపట్టాభిషేకోత్సవోన్ముఖులగు శ్రీ జార్జి చక్రవర్తిగారు తొలుత 1911 నవంబరు 9-వ తేది గురువారమున హిందూదేశమునకు బయలుదేరుటకు నిశ్చయించుకొనిరి. ఆదినము తండ్రిగారి పుట్టినదినముగాన తల్లిగారి యాజ్ఞాననుసరించి ప్రయాణము మానిరి. పిదప 10-వ తేది శుక్రవారము నావికులకు ప్రయాణమున కశుభదినంబని నుడువుటచేతను నాదినంబును వర్జించిరి. 11-వ తేది శనివారమునాడభిజిత్తుహార్యంబుననే సాధ్వీరత్నంబగు మేరీరాణీసమేతులై బయలుదేరి నిటకు విచ్చేసి యనేక సామంతరాజులును, తమరాజకీయోద్యోగులును, నితరరాజప్రతినిధులును పరివేష్టించి, దేవవర్గణమధ్యంబున నాసుధర్మాపీఠంబు నలంకరించు శచీపురందరులంబోలె ప్రకాశించుచు పట్టభద్రులై మగుడ ట్టేమంబుగ జన్మస్థానంబునకు బయనమై వెడలిరి.

వేదములు నిజమనియు భగవంతుడున్నాడనియు ప్రత్యక్షముగ నెవరివలనదెలియునో యట్టి శ్రీరాములవారును, శ్రీకృష్ణమూర్తియును మొదలగు నీశ్వరాంశసంభూతులును, ధర్మరాజు అర్జునుడు మొదలగు దేవతాంశసంభూతులును మతోద్ధారకులును గురువులును నగు శ్రీ ఆదిశంకరులు, నీలకంఠులు, తామ్రానుజులు మధ్వాచార్యులు, అప్పయ్య దీక్షితులు మొదలగువారును జాతకములను గలిగియుండిరి.

ఇకను కీర్తిస్తుమతస్థాపకుడై, కీర్తిస్తుమతగ్రంథములచే
దేవుని కుమారుడని చెప్పబడు యేసుకీర్తిస్తునకును, కీర్తిస్తుమతా
వలంబులును, కీర్తిస్తుమతసంరక్షకనిరుదాంకితులును నగు కీర్తి
శేషులైన శ్రీశ్రీశ్రీ విష్ణోరియా మహారాణీ, సప్తనుయెడ్వర్డు
చక్రవర్తులకును, మనప్రస్తుతసార్వభౌములగు శ్రీ మేనిసమేత
జార్జి V నకును, వీరిరాజకుటుంబములోనివారికిని, వీరికి నివాస
యోగ్యమయి రాజధానిగనున్న శ్రీ లండను మహానగరముకు
నుగూడ జాతకములున్నవి.

ఇదియునుంగాక డెన్మార్కు, స్వీడను, గ్రీసు, ఇటలీ
రాజులకును, రష్యా, జపాను చక్రవర్తులకును, ఒలివరుక్రామ్
వెల్ నెపోలియను బోనపాటుక్ మొదలగువారికిని ప్రస్తుతము
లో బాలగంగాధరటిలక్, ఏనిబిసెంటుగారు మొన్నగువారికిని
జాతకములున్నవి.

వీరేకాక మహమ్మదీయులుగూడ జ్యోతిశ్శాస్త్రము
నిజమనియును, జాతకములు సప్రమాణములనియును, ఋజు
విచ్ఛననియును, నమ్మియుండిరి. వీరిలోగూడ నీశాస్త్రమును
దెలిసిన మహానీయులుకొందఱుగలరు. వీరును ఋషులవలె
బూజింపబడుచుండిరి.

శ్లో॥ మేచ్ఛాహియవనాస్తేషుసమ్యక్శాస్త్రమిదంస్థితం
ఋషివత్తేపిపూజ్యంతేకింపునదైవవిద్విజః ॥

“ గర్భవచనము. ”

యవనాచార్యునివారు స్వద్ధ్యయవనజాతకమును, యవన
తాతకమును మొగలగు జ్యోతిషగ్రంథములజేసియిడి.

ఫిరోజిషాగను మాహమ్మదీయ చక్రవర్తికి జాతకముండెను
వీనియొద్దను మహేంద్రసూరియను బౌద్ధజ్యోతిష్కుడుండి నా
శాస్త్రమగదు పెక్కుగ్రంథములు రచియించెను.

జహీంగీరను మొగలాయి చక్రవర్తికిని జాతకముండెను.

షాజహాను కుమారుడయిన షుజాయనువానికిని జాతకముం
డెను. వీనియొద్దను బలభద్రుడను జ్యోతిష్కుడుండి హోరా
రత్నమును, హాయన రత్నమును నను జ్యోతిషగ్రంథములు
రచియించియుండెను.

ఈపైవానికి జాతకములున్నవనుట కాత్మర్యముకాదు.

భగవంతునియందును, వేదమూలయందును నమ్మకములేనట్టి
బౌద్ధులకుగూడ జాతకములున్నట్టుచు జాతకశాస్త్రమును నమ్మి
నట్లును గనుపడుచున్నది.

సుమారు 2500 సంవత్సరముక్రిందట హిమవత్స్వర్వతము
నకు దక్షిణమందున్న నేపాలదేశములో రోహిణీనదీతీరమందు
కపిలవాస్తువును గ్రామముండెను. ఈ గ్రామమును శుద్ధోదను
డను రాజుపాలించుచుండెను. ఇతనికి మాయాదేవియను భార్య
గలదు. ఈమెయందూ శుద్ధోదనునకు బుత్రుడుగలిగెను. ఈ
పుత్రునకు సర్వార్థసిద్ధుడని నామకరణం బొనర్చిరి. అప్పుడక్క
డనుండు బౌద్ధజ్యోతిష్కుడగు “అసితముషి” చేతను జాతక

ము వాఁగియుండిరి. ఆజాతకమునుజూచి తుషితలోకవాసియైన ప్రభాపాలు డిట్లవతరించెననియు నీశువునకు దేవతాలక్షణంబులు ముప్పదిరెండును, మనుష్యలక్షణము లెనుబదియును గలవనియును లోకమంతయు నుద్ధరింపదగిన మతాచార్యుడగు ననియును, మతమును స్థాపించుననియు మొదలగు ఫలములు చెప్పెను. ఈజాతకప్రకారము సర్వార్థసిద్ధుడు సకలవిద్యలనేర్చి భోధివృక్షము (రాచెట్టు) క్రింద వీరానసన్ముడై నిమిలితలోచనుండై నిష్ఠాగరిష్ఠతనుబొందియుండుటవలన బుద్ధుడని పేరు వడసెను. ఈయనయే బౌద్ధమతమును స్థాపించెను. మఱియు లంకాపట్టణమందు “అనవమదస్మి” యను బౌద్ధుడు జ్యోతిష్ముగ్ధుగనుండి “దైవజ్ఞకామధేనువు” అను జ్యోతిష్గ్రంథమును రచియించెను.

సిద్ధసేనుడు మొదలగు బౌద్ధులును, జైనులును ననేక జ్యోతిష్గ్రంథములు జేసియుండిరి.

కనుక సర్వజనసమ్మతంబై యాదరణంబొందిన యీ జ్యోతిష్శాస్త్ర మన్ని శాస్త్రములకును మూలమయియున్నది. (Astrology is the root of all sciences.)

(మద్దు గంగాధరశాస్త్రిగారు లేచి) మహాశయులారా ! నేటితో యీవభ ముగిసినది. తిరిగి రేపటిదినమున యిచ్చటనే అమృతవాక్కుల అనంతశాస్త్రిగారు జ్యోతిష్శాస్త్రము నమ్మలేనివనియు దానివలన వచ్చులాభములనుగూర్చియు, వృథా

వాక్కుల ఉపేంద్రరావుగాను తచ్చాస్త్రిమును నమ్మగూడదని
యు అందువలన నష్టములు జాలగలవనియు ఉపన్యసించుదురు.
కఠినోక్తులకామశాస్త్రిగారు అగ్రాసనాధిపత్యము వహించెదరు.
కాన తమరందరు రాగలందులకు ప్రార్థితులు. మఱియు కుశ్యం
కుల శాంతమూర్తిగారు లండను మహానగరమున ఆల్ఫ్రెడ్
హెచ్ బార్లెగారు యిచ్చిన ఉపన్యాసమును జెలిగించి ఎల్లుండి
యిచ్చట జడువుదురు.

(అందరు వెళ్ళిపోవుచుండగ)

అ-అనం—ఏమండోయి గంగాధరశాస్త్రిగారు.

దు-గంగా—ఎవరువారు.

అ-అనం—నేనండోయి.

దు-గంగా—మీరా ?

అ-అనం—మొన్న మీరు నాతో చెప్పినసొమ్ము తరువాయి
ఏమయినది.

దు-గంగా—ఇంకా ఏమీకాలేదు. సొమ్ము రాదనితోస్తుంది.

అ-అనం—నే చెప్పలేదండి. ప్రశ్న బలం అట్లావున్నది.

దు-గంగా—చిత్తం. తిరిగి రేపుకలుసుకుందము.

(అందరు వెడలిపోవుదురు)

ఇది ద్వితీయాంకము.

—విజయ—
శ్రీశ్రీ దేవరామరాంధ్ర భూషణలింగం
సుల్తాన్ బజార్, హైదరాబాద్. 1.

—** తృతీయాంకము. **—

రంగము—ధర్మసత్రపు.

ప్రవేశము:—దుడ్డు గంగాధరశాస్త్రిగారు, అమృతపాక్కుల
అనంతశాస్త్రిగారు, వృధావాళ్లు, ఉపేంద్రరావుగారు,
కుశ్శంకల శాంతమూర్తిగారు, కన్యోక్తుల కామ
శాస్త్రిగారు, నోరి ఘంటావధానులు
గారు యితర సభికులు.

అ. అనం—మహాజనులారా ! పూర్వ మీజ్యోతిశ్శాస్త్రీ
మపారపాండిత్యముగలిగినట్టియు, ధీమంతులగునట్టియు మహా
నుభావులచేతను మహాఋషులచేతను నభ్యసింపబడియున్నది.
ప్రస్తుత కాలమందుగూడ ననేకులు బుద్ధిమంతు లీశాస్త్రీవిషయ
మై పరిశ్రమజేయుచున్నారు. ఈశాస్త్రీయు అభ్యసించుటకు
విశేషబుద్ధికుశలతయు విశేష ఆలోచనయు నగత్యములైయు
న్నవి. కనుక యీశాస్త్రీభ్యాసముచే మనస్సునందును బుద్ధి
యందును ఆలోచనయందును గల మాంద్యమును బోగొట్టి
చుకుదనమును బుట్టించును భూమియొక్కయు భూమియందు
నివశించు మనుష్యులొక్కయు వ్యవహారవిశేషము లెప్పు
డెప్పు డెట్లుజరుగుచుండునో తెలిసికొనుటకయి తగిన సాధనము
లీశాస్త్రమును నిర్మలబుద్ధితో పరిశీలించినయెడల గుర్తింపవచ్చు
ను. ప్రపంచములో ప్రస్తుతము నభ్యసింపబడు శాస్త్రము

అన్నిటికన్న నీ శాస్త్రాభ్యాసముజే మనకును నీప్రపంచమునకును నెట్టిసంబంధము నెంతవర్కు గలదో దానిని సుఖపుగా దెలిసికొనుటకు దగిన యవకాశముగలదు. ఈ శాస్త్రము నభ్యసించుటజే ఆత్మతత్వవిద్య (Psychology) యందుగల రహస్యములను దెలిసికొనవచ్చును. ఒక సామాన్యుని మనస్సునకీ శాస్త్రాభ్యాసము జేయుటచే విశేష బుద్ధికుశలత కల్గుటయేగాక నీప్రపంచకమందు జరుగుచుండు ప్రతివిషయమును నివసించు జంతుజాలములు మొదలగునవియును సర్వవ్యాపకుడైన నీశ్వరుని యాజ్ఞానుసారముగ జరుగుచున్నవని తెలిసికొనగలడు. ఈ శాస్త్రము ప్రతిమనుజునియొక్క పరిణామస్థానమును దెలుపును. ఈప్రపంచములో తాను నేర్చుకొనవలసిన యంశములును తానితరులకు జేయవలసిన విధాయికత్వములునుగూడ దెలుపును. ఈప్రపంచకములో మనుజుడు తానెవరిని తనకంటె నెక్కువగా జూచుకొనవలయునో యవరిని తనతో సమానునిగా నెంచవలయునో యెట్టివానిని తనకంటె తక్కువగా నెంచుకుని వానికిసహాయ మొనర్పవలయునో నీ శాస్త్రమువలననే తెలిసికొనగలుగును. ఈ శాస్త్రము అభ్యసించుటవలన సర్వపరిపాలకుండై భగవంతునియందు వృద్ధియగుటయేగాక తాను క్రిందటి జన్మమందుజేసిన శుభాశుభకర్మలను ననుసరించియే జన్మమందు తనకు శుభాశుభములు గలుగుచున్నవని తెలిసికొనగలుగును. ఈ శాస్త్రము నభ్యసించుటజే ప్రతిమనుజుడును

తనకు ప్రస్తుతమందు కలిగియున్నటువంటి స్థితిగతులలో తృప్తి
 గలిగియుండుటయు తన యావచ్చక్తియును మనస్సును నీశ్వరు
 నియందే యుపయోగించి తనస్థితిగతులను వృద్ధిపఱచుకొనుటకు
 మంచియవకాశమున్ను గలిగియుండును. ఎట్టివానితో స్నేహం
 బుగావించిన నెక్కువలాభకారియగునో మనప్రస్తుతస్థితిగతులను
 బట్టి మనమెట్లు నడుచుకొనవలయునో మనకు దెలియగలదు.
 ఈప్రపంచమందు మన మెవ్వరియడల నిరపాయముగా ప్రేమ
 గల్గియుండవచ్చునో నెవరిని ప్రేమించినయడల వారు తిరిగి
 మనను ప్రేమింతురో తెలిసికొనవచ్చును. మన కెవరెవరియం
 దు మమతగ్గలదో నెట్టివారియందు లేదో నట్లుండుటకు కార
 ణంబులును కొందరియందు మనకు యిష్టంబును మరికొందరి
 యందయిష్టం బుండుటకును కారణంబులును యీశాస్త్రము
 వలనే దెలియనగును. ప్రపంచమందు నేవిషయముగాని లాభ
 ముగాని నష్టముగాని సుఖముగాని దుఃఖముగాని అకస్మాత్తుగా
 గాని నదృష్టవశముచేగాని లభించుటలేదనియు నంతయుపూర్వ
 కర్మమునుబట్టియే జరుగుచుండుననియు ప్రపంచములో జరుగు
 ప్రతివిషయమును మన మంచికొఱకే జరుగుచున్నదనియు మన
 ము దెలిసికొనగలము. మనుజునియొక్క లక్షణములును నడ
 వడికలును పూర్వకర్మములనుబట్టి జరుగుచుండుటచే నితరులు
 మనపై ననవసరముగా మోపునిందలను లక్ష్యముజేయుకుండు
 టకును వారి యుద్దేశ్యములను సదుద్దేశ్యములుగా భావించు

కొనుటకును మనుకు శక్తిగలిగియుండును. ఈ శాస్త్రమును బఠించుటచే మనము భగవంతునిలో నైక్యమును బొందుటకై ముఖ్యసాధనమైన యింద్రినిగ్రహంబెట్లు గావించుకొనవలయునో నేర్చుకొనసమర్థులమగుదుము. మనకు జరిగిపోయినటువంటియు జరుగుచున్నటువంటియు జరుగబోవునటువంటియు మంచిచెడ్డలను వాటికి గారణములును మనయొక్క యద్వైశ్యములను నీ శాస్త్రమువలననే తెలిసికొనవచ్చును.

18. మన మనోవాక్కాయకర్మములును వాటివల్ల మనకు జరుగబోవు శుభాశుభములను దెలుపును. దూరపాలోచనముచే మనకు రాబోవు నశుభములను, కష్టములను కొంతవఱకు నుపశమించునట్లు జేసికొనగలుగుదుము.

మనకెట్లు విశేష బుద్ధికుశలత గలుగునో మనయొక్క శక్తిసామర్థ్యము లెట్లుపయోగించవలయునో మన కల్పనాశక్తులనెట్లు సాధకము జేయవలయునో తెలిసికొనగలుగుదుము. మనము చేయుపనులయందుగాని నాలోచనలయందుగాని జ్ఞాన శూన్యముగాక చక్కగ మన కార్యముల నెరవేర్చుకొనుటయందు సమర్థుల మగుటయేగాక భగవద్విచారణయందు సమర్థులమగుదుము. మన పసిపిల్లను, బాలురను నెట్లు పెంచవలయునో యేవిధముగ వారిని తగినశిక్షలో నుంచవలయునో యేవిధముగా వారికి విద్యాబుద్ధుల నేర్పవలయునో తెలిసికొనవచ్చును. జ్యోతిష శాస్త్ర మభ్యసించుటచే పెద్దలయడల భయము

భక్తులు గలుగుటయు నిరీశ్వరవాదము మాన్పించుటయు విశేష
 భగవద్భక్తి గలుగుటయు తటస్థించును. ఈశాస్త్ర మభ్యసించుటచే న్యాయన్యాయ వివక్షతయు గ్రహణశక్తియు, విక్షణ
 శక్తియు నిష్పక్షపాతత్వమును, న్యాయదృష్టియు మొదలగు
 సుగుణము లనేకములబుచ్చును. బుద్ధిమంతులయిన మనపూర్వులు
 ఈశాస్త్రములోని రహస్యములనేకములు మనకుగూడ పెట్టి
 యుంచిరి. నిర్మలమగునట్టియు పట్టుదలతో గూడినట్టియు బుద్ధి
 తో నీశాస్త్ర మభ్యసించుటనలన గౌరవము హెచ్చును.
 ఈశాస్త్రము విశేషముగా బరిశీలించి అందలి యంతరార్థమును
 గ్రహించుటచే మనోవికాసతయును జాలియును గలుగును.
 సమస్తజనులయందును జంతుజాలమందును ప్రేమయు స్నేహ
 భావమున్ను విశ్వాసమున్ను గలిగియుండునట్లుజేయును. ఈశా
 స్త్రము మనకు స్వశక్తి విశ్వాసమును తప్పక గలుగజేయును.
 ఇంతేగాక ఈశాస్త్రజ్ఞానము నీచతనమును దుర్బలతయును,
 జడత్వమును బోగొట్టి యంతరజ్ఞానమును జ్ఞానవ్యక్తియును,
 వివేకమును గలుగజేయును. ప్రపంచమం దెల్లరును నీశాస్త్ర
 మభ్యసించినయడల ప్రపంచమంతయు క్రొత్తక్రొత్త మార్పులు
 గల్గి జనులందరును క్రొత్తయూలోచనలును గలవారును, క్రొత్త
 యుద్దేశములు గలవారును నగుదురు. అట్లు జరిగినయెడల జను
 లందరును అన్యోన్యప్రేమగలవారై ధర్మమార్గానువర్తు లగు
 దురు. ఈశాస్త్ర మభ్యసించుటచే దుర్దదశలు రాకుండునట్లు

అనేక అహంతరములు తప్పించుకొనుట కవకాశముండునట్లు తెలివిగను, వివేకముగను నండునట్లు నడుచుకొనవచ్చును. వివాహవిషయములలో ప్రస్తుతము సంభవించుచున్న ననేక దుర్దశలను తొలగించు స్త్రీ, పురుష జాతకములు పరిశీలించి యేపురుషుని, కేస్త్రీతగియుండునో నట్టి వివాహములే జేయుటకు మిక్కిలి యవకాశము గలిగియుండును. ఆయాదేశము యొక్క రాజకార్యవ్యవహారము జక్కపెట్టుటకై యెటువంటి రాజకార్యనిర్వహకుల నేర్పర్చినయడల దేశవ్యవహారములు జక్కగనడుచునో దేశము నెమ్మదిగనుండునో తెలిసికొనవచ్చును. మన శరీరము నెట్లు సంరక్షించవలెనో దేహరోగ్య మెట్లు నిలుపకొనవలయునో నెట్టివారిని వివాహముజేసికొనిన సౌఖ్యముగలుగునో యేదిక్కునకు ప్రయాణముచేస్ని లాభ కారియగునో యేస్థలమందు నివాసముచేస్ని సుభమగునో భగవంతు నెప్పుడెప్పు డారాధించవలయునో ద్రవ్యము నెట్లుఖర్చు పెట్టవలయునో నెట్లు కూడబెట్టవలయునో మొదలగు సంగతులన్నియు సూచించును. ఈశాస్త్రమబద్ధమని యిదివఱకెన్నడును, నెక్కడను నెవరిచేతను నిర్ధారణ చేయబడియుండలేదు. అంతేగాక ఈశాస్త్రము కొంతవఱ కభ్యసించుటచేతనే దీని యందు గౌరవమును, మనుజునియొక్క వ్యవహారములన్నియు చక్కక తెలిసికొనుట కింతకంటె మఱియేశాస్త్రమును లేదనియు మనముతప్పక గ్రహించుకొనగలము.

వృ-ఉ—సభికులారా ప్రస్తుతంలో అమృతవాక్కుల
అనంతశాస్త్రీగారు ఉపన్యసించినది మీరందరూ వినియేయు
న్నారు. అందుకుతగిన సమాధానము నేను చెప్పటకు తగిన
శక్తుడను గానుగాని నాస్వానుభవమునుబట్టియు నాబుద్ధికుశలత
నుబట్టియు నేనుకొన్ని విషయములు చెప్పచున్నాడను. సావ
ధానులై వినుడు. ఈజ్యోతిషశాస్త్రవిషయములో పూర్వము
పార్వతీదేవి “భవంతి నభవంతచ, ” యని నొక శాపమిచ్చె
ననియు జ్యోతిషము ఋజువివ్వదని నొక లోకప్రతీతి కలదు.
ఇదిగాక నాస్వానుభవమునుబట్టి ఈశాస్త్రము నొక సోదివం
టిదని నొక్కొక్కరినిపగలను. ఇందుకు తార్కాణముగ ప్రపం
చములో కోట్లకొలదిజనులు సిద్ధాంతములను విలిపించి పంచాంగ
పరిశీలించి నక్షత్రములను ముందువెనకలకుచూచి మీనమేస
ములు లెక్కపెట్టి ముహూర్తములు పెట్టించి వివాహములు
మొదలగునవి జేయుచుండిరిగదా? ఇట్టిస్థితిలో యెంతమందిబాల
స్త్రీలు వెధవలగుటలేదు. యెంతమంది పురుషులు భార్యవివేచన
లగుటలేదు. ఇవిఅన్నియు మనకు నిత్యానుభవములుగదా?
ఎమయ్యా అనంతశాస్త్రీగారు?

“అ-అ—చి త్తము. తమరుదారిలోకివచ్చినారు. మంచి
ప్రశ్న అడిగినారు. ఇండియన్ పిన్న్ లోకోద్ధృప్రకారం దాఖలు
చేసి చార్జీలు యావత్తున్న “హిందూ లా” మొదలగునవి
ప్రకారం దాఖలు కాబడిన వ్యాజ్యము లన్నియు నెక్కుచు

న్నవా? బి. యల్. యమ్. యల్. ప్యాసైన మున్నగవారు
పనిచేసివన్నియు నెగ్గుచున్నవా? అట్లనే జ్యోతిష్కులలో
కొందరు చెప్పనవి రుజువిచ్చును. కొందరు చెప్పనవి రుజువి
వ్వవు. ఒకటే సెక్షను ఒకటే తీర్పుప్రకారం దాఖలు చేయబ
డిన వ్యాజ్యములు చార్జీలు కొన్ని గెలుచుటయు కొన్నిపోవుట
యుయేల? అట్లనే యిదియు అనుసరించియున్నది. అదిగాక,

ఉపేంద్రరావుగారూ పూర్వజన్మశుక్త దుష్కృతముల
నుబట్టియే నీజన్మయందు ఫలములు జరుగుచుండును. యంతియే
కాని జ్యోతిషశాస్త్రము, జ్యోతిష్కులు జాతకములు క్రొత్త
ఫలములు తెచ్చిపెట్టలేరు. ఇక వివాహవిషయంలో సరియైన
ముహూర్తమునకు పెండ్లిసాధారణముగ జరుగుటలేదు అడావి
డిగ అయినదోలేనో చూచుటయేకాని, సరియగు కాలమునకు
మంగళసూత్రధారణ చేయుదమన్నది ఎవరు గమనించరు.
గనుక నూటికి తొంబది సరియగు ముహూర్తములకు జరుగుట
లేదు. అట్టి స్థితిలో మీరు నీశాస్త్రమున నిందించకూడదు.
న్యాయవాదులు (Pleaders) న్యాయ శాస్త్రమును (Law) ఎట్లు
వ్యాజ్యములకు ననుసరింపజేసి (Applicable) శాస్త్ర ప్రకారం
పనిజేయుదురో అట్లనే జ్యోతిష్కులు (Astrologers) జ్యోతిషశా
స్త్రంబును (Astrology) జాతకములను అనుసరింపజేసి (Applicable)
ఫలములు చెప్పుదురు. న్యాయవాదులు పనిజేయు కేసులు
మొదలగునవి వారివారి బుద్ధికుశలతనుబట్టియు అనుభవజ్ఞానము

నుబట్టియు కేసుల నిజానిజములనుబట్టియు కొన్ని పోవుటయు, కొన్ని గెల్పుటయు ఎట్లు గలుగుచున్నవో అట్లే జ్యోతిష్కులు జెప్పవలయులుగూడ వారివారి బుద్ధికుశలతనుబట్టియు పాండిత్య విశేషమునుబట్టియు అనుభవజ్ఞానమునుబట్టియు లగ్న నిజానిజమునుబట్టియు కొన్ని రుజువిచ్చుటయు మరికొన్ని తప్పిపోవుటయు గలుగుచున్నవి. గనుక శాస్త్రములెన్నడును నభద్ధము గానే రవు. ఏమండీ ఉపేంద్రరావుగారూ! న్యాయవాదులు పట్టిన కేసులుకొన్ని ఓడిపోవుచున్నవిగదా! న్యాయశాస్త్రము (Law) ఎందుకు అభద్ధము కాగూడదు?

పు.పె.—నేను సుమారు వెయ్యిరూప్యములు ఖర్చుపెట్టినాను. అనేకమంది జ్యోతిష్కుల కిచ్చినాను. కాని యోగముపట్టలేదు. జ్యోతిష్కులు చెప్పినవన్నియు అబద్ధములయ్యెను. (అందరు చప్పట్లుకొట్టి నవ్వుదురు)

నో.ఘం.—ఏమయ్యా ఉపేంద్రరావుగారు? మీకు యోగించకపోయినా మీజాతకముమీద యోగము లేకపోయినా జ్యోతిషమబద్ధమగునా? (షేమ్ షేమ్ అని చప్పట్లుకొట్టుదురు.) నేను చెప్పుతానువినండి. ఆస్తికులైనవారలు అనగా ఈశ్వరుడున్నాడని నమ్మువారు జ్యోతిషము దిరస్కరించగూడదనియు అట్లు దిరస్కరించినయెడల ఈశ్వరుని దిరస్కరించెనట్లేమని నీమధ్య లండనుమహానగరములో నొకజ్యోతిషసభలో తీర్మానించబడెను.

క-కా—మహాజనులారా! సోదరపండితులారా! నేను చెప్పబోవు సంగతులలో చాల భాగము బ్రహ్మశ్రీ వేద మూర్తులయిన అమృతవాక్కుల అనంతశాస్త్రిగారు, నోరి గంతావధానులుగారును చెప్పియున్నారు. ప్రస్తుతకాలము లో మహారాజశ్రీ వృధావాక్కుల ఉపేంద్రరావుగారు మున్నగువారు నననాగరికులై ఊణభాషాపండితులై నీశాస్త్రముయొక్క తుదాద్యాంతములు దెలిసికొనలేక శాస్త్రమును నిందించుచుందురు. కాని ఈమహానుభావులందరు, సిద్ధాంతభాగము నునమ్మి (Astronomy) చదివినవారై యుండిరి. కానియాసిద్ధాంతభాగము దేనినిబెట్టి కనిపెట్టబడినదో మాత్రము తెలిసికొనజాలకున్నారు. సిద్ధాంతభాగము జాతభాగమునుంచియే కనిపెట్టబడియున్నది.

ఈశాస్త్రమును పూర్వమందును, యిప్పుడును నమ్మినవారును గ్రంథరచినవారులును జాతకములు కలవారును వీరి పాటి బుద్ధిమంతులుగారా? వేదదూషక జౌద్ధమతస్తులును హిందూమతమును దిరస్కరించు తురకమును విశేష నాగరికులగ నెన్నబడు ప్రస్తుతకాలమున యూరోపియనులును జాతకములును గలిగియుండిరి. జాతకగ్రంథములు రచియించియుండిరి. ఇదియునుంగాక లండనుమహానగరమునందు మూడువేల మిరువందల జ్యోతిషపండితులుండి (3600) నచ్చటచ్చట సభలు గావింపుచుండిరి. హిమవత్ పర్వతమునకు సమీపముననుండి

పవిత్రంబై పుణ్యదాయకంబై ఋషీశ్వర్లుకు నివాసయోగ్యుఁ
 బయి స్వచ్ఛంబయి ప్రవహించుచున్న గంగానదీతీరమందున్న
 కాశీమహానగరమందు చాలా కాలముక్రిందట స్థాపింపబడిన
 సెంట్రల్ హిందూకాలేజీవారు వారి కళాశాలయందు జ్యోతి
 షముజెప్పించుటకు యత్నించుచుండిరని తెలియవచ్చినది. మరి
 యు లండనుమహానగరమందు నొక ఆంగ్లేయ జ్యోతిష్కుడు
 ఆంగ్లేయభాషలో నలుబది జాతకగ్రంథములు రచించి ప్రపంచ
 మంతటను వ్యాపింపచేసిరి. ఆర్యావర్తనమునకు సార్వభౌ
 ముడై లండనుమహానగరమునకు రాజాధిరాజై దీనదయా
 పరుడై ధీశాలై మన్ననలకెక్కిన మూర్ధన్యశిరోమణి యగు
 మనవంచమజ్జాచంద్రుడు తన రాజధానియందుగల నొక్క
 జ్యోతిష్కునిచే జేయబడి ప్రకటింపబడుచున్న నొక జ్యోతిష
 మాసపత్రికను బంపగా దానిని నిరాకరించక వందనములతో
 నందుకుని పూర్ణముగజదివి సంతసించి జ్యోతిషము వృద్ధిచేయు
 మని ప్రోత్సాహముచేసిరని వినియున్నారము. ఇదిగాక కొంత
 కాలముక్రిందట లండనుమహానగరమునందు నవివివాహితయ
 గునొక యాంగ్లేయ యువతీమణియుండెను. యామె యొకప్పు
 డు జ్యోతిష్కుని కలిసికొని జాతకము చెప్పమని యడిగెను.
 ఆజ్యోతిష్కుడు ఆనారీమణికి జాతకమువ్రాసి యామెకు నొక
 సంవత్సరములో వివాహమగుననియును, నామెభర్త నొకమ
 సములో నొకనిచేత పిడుగుద్దులుతిని చనిపోవుననియును చెప్పె

ను. అప్పుడాస్త్రీరత్న మాజ్యోతిష్కుని తిట్టి జ్యోతిశాస్త్రము
నుతిరస్కరించియు, నబద్ధమనియు ప్రకటించెను; కాని యొక
సంవత్సరములోగా నామెకు వివాహముగాబడి యీదంపతులు
చక్కగా గాపురముచేయు కాలములో నామెభర్త యొకనా
డేదోపనిమీద బజారుకుపోయి యచ్చట దెబ్బలాడుచుండెడి.
యొకసమూహమును జూడబోయి యందులో చిక్కువడి యా
కలహకారకులచే పిడుగుద్దులుపడి యచ్చటనే చనిపోయెను.
మరియు బ్రహ్మజ్ఞానమును వేదాంతజ్ఞానమును, బునరుద్ధారణ
చేసి యానద్యూమండలంబునందును బేరుప్రతిష్ఠలుపొంది ప్రకా
శించుచున్నటువంటిన్ని హిందూదేశమునకు స్వతంత్రరాజ్య
ముజేకూరుటకు నష్టకష్టములనొంది హిందూమహాజనులచేత
విశేషముగ గొనియాడబడుచున్నటువంటిన్ని మనయానిబిసెం
టుమాతగాఁకిగూడ జాతకమున్నట్లున్న నాజాతకప్రకారము.
నామెజీవితచారిత్రము సరిగ నడచుచున్నదనియు వినుటకు సంత
సించుచున్నారము. ఇదిగాక యూరపు అమెరికాఖండములలో
మొత్తము 480000 జ్యోతిష్కులుండిరని తెలియవచ్చుచున్న
ది. మరియు జ్యోతిశాస్త్రము చాలగొప్పశాస్త్రము. ఇది
యంతయు పండ్రెండు రాసులలోను, తొమ్మిదిగ్రహములయం
దును, నిమద్బడియుండెను. అదియే జాతకమనబడును. గనుక
మూపండ్రెండు రాసులనుబట్టియు నష్టగ్రహములను బట్టియు,
భూతభవిష్యతు వర్తమానములను జెప్పవారు తప్పకజ్ఞానులే.

జ్ఞానులకు తక్కు యితరులకు నసాధ్యము. ఈశాస్త్రిమును బూర్ణముగ జదివినవారుగాని జ్ఞానులు కాలేరు. నేటి కింతతో ముగించుచున్నాడను.

దు-గం—(లేచి) సోదరులారా! నేటికీసభ జరిగినది. రేపు సాయంకాలము తిరిగి యిచ్చటను కుశ్మంకుల శాంతమూర్తి గారు లండనుమహానగరములో ఆల్ ఫ్రెడ్డు హెచ్చి బార్లె అను వారు “నేనెందుకు జ్యోతిష్మునిగనున్నాను” అనుదానినిగురించి యిచ్చిన యుపన్యాసము మనకు వినిపించెదరు. గాన తమరందరు దయచేయబ్రార్థితులు. (అందరు వెడలిపోవుదురు.)

(ఇది తృతీయాంకము.)

—❦—

—❦— చతుర్థాంకము. —❦—

ప్రథమరంగము.

(ప్రవేశము)

కఠినోక్తుల కామశాస్త్రిగారు (సభాధ్యక్షుడు) కుశ్మంకుల శాంతమూర్తిగారు (ఉపన్యాసకుడు) దుడ్డు గంగాధరశాస్త్రిగారు, అమృతవాక్కుల అనంతశాస్త్రిగారు, వృధావాక్కుల ఉపేంద్రరావుగారు, నోరి ఘంటాపథానులుగారు, మున్నగు వారు సభికులు.

కు-శా-సభికులారా! శ్రీకరంబై, సకలసంపదలకు నాకరంబై ధనంబున నాధనదుని నగరంబగు నలకాపట్టణంబును, హసించుచు సకలైశ్వర్యంబుల నాయమరనాయకుని పురయగు నమరావతిని దిరస్కరించుచు, బ్రిటిషురాజ్యమునకు రాజధానియైన లండనుహానగరమునందుండు నొక జ్యోతిష సంఘమునకు “నేనెందుకుజ్యోతిష్కాడుగనున్నాను.” అనుదానిని గురించి ఆల్ఫ్రెడ్డు హెచ్చిబార్లే (Alfred. H. Barlay) అనువారిచే యీక్రింది నుపన్యాసము జదువబడి “ఆర్థరుమి” (Arthermee) అను వారిచే బలపర్చడమైనది.

నేను ప్రప్రథమమున జ్యోతిషమన నేమియు నెఱుంగను; అట్టిస్థితిలో 1899 వ సంవత్సరము మెయి నెలలో నొకనాటి సాయంకాలంబున జ్యోతిషశాస్త్రంబున నిధియగు ఏలకాలియో (Alanleo) అనువాని యింటియొద్ద నొక జ్యోతిషమహానభ జరిగెను. అప్పుడు నాన్నే హితులలోనొక డానభకు వెడలుదమని నన్ను ప్రోత్సహముజేయ నాతనిమాటం తోసివేయంజాలక కొంచెము కాలము మాత్రమే యచ్చటనుండి తిరిగివచ్చునూహతో బయనమై వెడలితిని. అప్పటికి నాకు జ్యోతిషమంత యయిష్టమయినది మఱియేదియును లేదు. నేనచ్చట గూర్చుండియుండు సమయంబున నొకయుపన్యాసకుడొక నల్లపలక (Black Board) మీదనొక యాకృతినిజేసి దానినిగురించి చెప్పుచుండెను. కాని నాయాకృతిగాని దానినిగూర్చి యాయన చెప్పనదికాని యాపం

తయు నాకు జెలియలేదు. అయినను నాయుపన్యాసము పూర్తియగువఱకునుండి వెడలుట మంచిదియని నాకుతోచి యెట్లయంతదనుక కాలము గడిపితిని. తుదకీచెప్పిన దంతయుజూడ యాయుపన్యాసకుని చమత్కృతిగాని వేటొకటిగాదని నాకు మొదట బాడమెను. తరువాత నాయుపన్యాసకు డీదిగువబొందుపఱచిన నుపన్యాసంబు తిరిగి జెప్పనారంభించెను.

“నేనిదివఱకు నిరువదియేడు సంవత్సరములనుంచి యీశాస్త్రమునందభిరుచిగలిగి పాటువడి కొంతవఱకు పఠనముజేసినను నింకను దృష్టిజెందనయితిని: ఏలనన నీప్రపంచమునందు స్వభావసిద్ధముగ నేవస్తువెట్లు చేయబడినదో యది యెట్లుభేదింపబడునో నాకు తెలియదు. అందువలననే ప్రకృతిశాస్త్రజ్ఞులును, ఋషిస్వరము భిన్నా భిప్రాయులై యుండిరి. ఎందుకన నేవస్తువులు నేయేవస్తువులుగ మామనో యది ప్రకృతిశాస్త్రమువలన జెలియగలదు. అదియునుంగాక యేశాస్త్రముచునైనా బూర్ణముగ జదివినయెడల కొంత కాలముకు బూర్ణపండితుడు కావచ్చునుకాని యీజ్యోతిషశాస్త్రము నెంత జదివినను మహాసముద్రమువలె దరియు నంచులేక సంపూర్ణపాండిత్యము నొందజాలడు. అందువలన నీశాస్త్రమనాదరణమును బొందుచున్నది.”

ఈయుపన్యాసకు డుపన్యాసమును జెప్పచుండగ నామానసంబునందనేక యూహలు వొడమ యాయన చెప్పినదంతయు నసంతుష్టిగనేయున్నది.

ఆయన యుపన్యాసమును ముగించి బాగుగ దీనినిగ్రహించనివారినందఱిని తమకేమయిన సంశయములున్న నడుగుమని వక్కాణించెను. నాకీశాస్త్రమునందేమియు పరిచయము లేకపోవుటచే నేను నెమ్మదిగకూర్చుంటిని. ఈశాస్త్రమునందు పరిచయము గలవారందరు కొన్ని ప్రశ్నల నడుగనారంభింప నాయుపన్యాసకునిచే సరసముగను, సహేతుకముగను నుత్తరువు లీయబడెను. ఇదంతయుజూడ నాకద్భుతముగ నుండెను.

ఇట్టి యుపన్యాసము వినిన నమ్మకములేనట్టియు, తృప్తి లేనట్టియు నవనాగరికులుగూడ శ్రద్ధతోను, బట్టుదలతోడను, జ్యోతిషశాస్త్ర మభ్యసించక మానరు.

ఆయుపన్యాసకుడు చెప్పినదంతయు నక్కడికి వచ్చినవారికందరిలోను గొందఱికి తెలిసినయంశములే; మఱికొందరికి దెలియనివైనను దెలిసికొనదగిన యంశములైయున్నవి. కాని నాకు మాత్రమన్నియు నూతనాంశములైయున్నవి. అయిన నక్కడికి వచ్చినవారడిగిన ప్రశ్నలును. నుపన్యాసకుడిచ్చిన నుత్తరములను జూడ నేనత్యంత హాశ్చర్యమనస్కుండనై తిని.

నాకుభచక్రముయొక్క రాసులైనను దెలియకపోయినను నానిమిషముమొదలు జ్యోతిషమందు నమ్మకము గలిగి యభ్యసింప నారంభించితిని. నేనును నాయుపన్యాసకుని నొక ప్రశ్ననడిగితిని. దానికివారు సమాధానము జెప్పెనుకాని యది నాకు తృప్తికరముగలేదు. పిమ్మట నాతనివెనుకనుంచి యొక

ధ్వనివినపడెను. అది నేనడిగినప్రశ్నకు సమాధానమైయుండెను. మిస్ లియో (Miss Leo) యనునామె నాప్రశ్నవిని యందుకు సదుత్తర మిచ్చెను. ఇదియేనాకు పెద్దపాఠమయి యున్నది; ఒకప్పుడెంతగొప్పవారికై నను దోచని యూహలు సామాన్యులకు దోచవచ్చును.

సభముగిసినతరువాత నేనొక పిల్లింగు వెచ్చించి యొక చిన్న జ్యోతిషపుస్తకమును గొంటిని. ఇది నాకుదెలియకపోయి నప్పటికిని పెద్దపుస్తకముకాదు. గనుక నారోజు పరుండుటకు ముందే దాని నంతయును జదివితిని. పుస్తకముయొక్కరీతి కొంచెము తెలిసినది.

ఒకనెల యయినతరువాత జ్యోతిషవిషయమై మఱియొక కయుపన్యాసము జరిగినప్పుడు నేనుదానికి వెడలితిని. అదినాకు బాగుగ దెలిసినది. అప్పటినుండియు నాకు విశేషనమ్మకము కలిగినది. నేనప్పుడే యయిదు పిల్లింగులిచ్చి నాజాతకమునకు ఫలములు జెప్పమనియడుగ వారు మఱుచటి యాదివారము చెప్పెదము రమ్మనమన నారోజుకు వెడలితిని. నాజాతకము చూచి ఫలముచెప్పిరి. అవిస్వాసుభవముగ నున్నవి. పన్నెండు రాసులుగలగి బండికుండవలెనున్న యొకచక్రమునం దెట్టసిరా తో నవగ్రహములుమాత్రము వేయబడియున్నంతమాత్రమున నది చూడగనే యిట్టి ఫలములు చెప్పటజూడ నాకుమిక్కిలి యద్భుతముగ గన్పించినది. నాకు గతమంతయు జక్కగ ఋజు

వైనది. భవిష్యతునుగురించి యిష్టదేమియు జెప్పటకు నవ
కాశము లేదు. నాకుజెప్పిన విషయములలోగొన్ని నామనస్సు
నకుతప్ప నితరులకు దెలియవు. చక్రమును నందు గ్రహముల
ను చూచినంతమాత్రమున గ్రహనక్షత్రాదు లిట్టిఫలముల
నిచ్చునని యెవరైనను నేలాగున దెలిసికొనగలరు.

ఇట్టి జన్మచక్రమును జూచినంతమాత్రమున ఫలములు
జెప్పట సాధ్యమైనయెడల నేనిది నేర్చుకొనువఱకు నత్యంతాతు
రతను గలిగియుండితిని. ఇట్లుచెప్పట యీమనిష్యికిమాత్రము
చేతనయినప్పడు నాకుమాత్రము చేతగాదని, నేను తలచను.
ఇటువంటివిషయములు తెలిసికొనుటకు నొకరిని నమ్ముకొని
యుండుటకంటె నేను దీనిని తెలిసికొనుటకే యిచ్చగించితిని.
ఇందువలన “నేను స్వతంత్రుడననియు, స్వాతిశయము గలవా
డననియు,” నాకు జ్యోతిష్కుడు చెప్పినది నిజమయ్యెను. నేన
ప్పటినుండియు జ్యోతిషము బహుజాగ్రతతో జదువుచుండితిని.
నేనిండులోనొక పెద్దపుస్తకమును నిపుడు సంపాదించితిని. ఇది
నేను బోధపఱచుకొనుటలో గొంతశ్రమపడి నాజాతకమును
గుణించుట నేర్చితిని. పిమ్మట నాన్నహితులలో బెక్కుమంది
జాతకములు విమర్శించితిని. నేనీజాతకములన్నియునొకపుస్త
కముతో వేసికొని నేనెక్కడకు బోయినను దీసికొని వెడలుచుం
డితిని. ఈపుస్తకము నేను గ్రామాంత్రము వెళ్ళునపుడును,
ధూమశకటములో నుండునపుడును, ట్రాముబండిలో నుండున

పుడును గూడనుంచుకొని నేనెఱిగినవారు తటస్థించునపుడును వారి జాతకములు విమర్శించి నేనుచదివిన యంశములన్నియు వారిజాతకములమీద పట్టించి (Apply) చూచి యోగవ యోగము లెట్లుపట్టినవో సహేతుకముగ నరయుచుంటిని. ఇట్లుచేయుటచే నాకు జ్యోతిషమునందు కొంతజ్ఞానము కలిగి నది. నేను నేర్చుకొనినదంతయు నాజాతకముమీద యనుభవ ముచూచుటకు బ్రయత్నించితిని. ఇట్లు చేయుటచే కేవలము నాస్వలాభముకొఱకేగాదు. అనుభవజ్ఞానము కుదిరి మార్గమ ధ్యమందెవరైనను తటస్థించి జాతకము చూపించినను విమర్శించుటకు శక్తిగలిగియుందునని చేయుచుంటిని. నాబంధువులు కొందఱు నన్నుకొన్ని విశేషములడిగి నాకు భ్రమతను గలుగ జేసినను మునపటికన్న నెక్కువ గ్రహణశక్తి గలవాడనై యన్నిటికిని తగు సమాధానము చెప్పితిని.

నేనెట్లు జ్యోతిష్కుడనై తినో పై సంగతులవలన మీరు తెలిసికొనగలరు. ఇందులో నాయనుభవమును, నితరులయనుభవమును సంతయెక్కువగా భేదించునని నేనుతలచను.

మోడరన్ ఎస్ట్రాలజీ (Modern-Astrology) ప్రథమ సంచికలో “గ్రహములు జరుగునటువంటి ఫలాఫలములను దెలియజేయునుగాని యట్టిఫలములకు గ్రహములు కారణములుకావని” గ్రీన్స్ (Greenes) అనునాయన సూచించెను. ఇది నాకు కొంతయు పకారీయైనది.

నాకు మొట్టమొదట “విధియిట్లున్నది” “గ్రహచారమిట్లున్నది.” అని చెప్పమాటలయం దెంతమాత్రమును నమ్మకములేదు.

లియోగారియొక్క జ్యోతిషశాస్త్రపుస్తకములు చదువుటవలన నందులో “నక్షత్రము లిచ్చామాత్రమును గలుగజేయునుగాని నిర్బంధమును గలుగజేయవు.” అను నీవాక్యమునన్న జ్యోతిషశాస్త్రమునందు పూర్ణలక్ష్య ముండునట్లు పేర్కొనెను.

నేనెందుకు జ్యోతిషుడ నై తినని నన్ను నేనే ప్రశ్నచేసికొనవలసివచ్చినది నేనేయద్దేశముతో నీశాస్త్రమం దత్యంతానురాగంబుగలవాడనై తినో, దేనికొక కాశించితినో యది నాకింకను లభించినదా లేదా యనియడిగిన నీకిందివిధముగ జెప్పవలెను. దీనిననుసరించి యొకచిన్న కథయున్నది. “ఒకరికి నలుగురు పుత్రులుండి సుఖముగ జీవించుచుండిరి. కొంతకాలమట్లుండ వారితండి కవసానకాల మాసన్నమాయెను. ఆసమయంబున నాతడు తన నలువురు పుత్రులను బిలిచి యీకిందివిధంబున జెప్పెను. “పుత్రులారా! మీకొకరు నేను చాలధన మార్జించితిని. ఆధనము మీరునలుగురును మీదారాపుత్రాదులతో మీయావజ్జీవమును సుఖముగజీవింపగలరు. ఆధనమును మనభూమిలో బాతిపెట్టితిని గానమీరు దానిని త్రవ్వినయెడల నది మొదట కనుబడకపోయినను రెండుమూడవ

సారులప్పటప్పట త్రవ్వించుచుకొనవలయును” అని చెప్పి చని పోయెను. తరువాత నానలుగురు పుత్రులును బిత్తనాజ్ఞానుసారము భూమిని రెండుమూడు పర్యాయంబులు త్రవ్వరికాని యందు ధనంబును గానరైరి. కాని దీనివలనభూమిని బాగుగ త్రవ్వటవలన బూర్వముకన్న ననేకమణుంగు లధికంబుగ ఫలించుననియు, నట్లు ఫలించుటవలన విశేషధనంబు జేకూరుననియు వారుగ్రహించి యట్లు నేటేటజేసి యపరిమిత ధనమార్జించిరి” అట్లనే నేను బహుకష్టపడి యీశాస్త్రమునుం బఠించినను ధన లాభము విశేషముగ నొందనైతిని గాని నేను సంపాదించిన లాభమేమన యది జ్యోతిషజ్ఞానమే యై యన్నది. (జ్యోతిః = తేజస్సు: అనగా నీశ్వరుడు ఈశ్వరుని దెలిసికొనుటయే దీనిఫలము.) తండ్రియాజ్ఞప్రకారము బీడు భూమిలో ధనము చొరకునను. నాశతో వానిపుత్రు లాబీడునుదున్ని త్రవ్వి పిదప ధనము నెట్లుబడిసిరో యట్లే నేనీజ్యోతిషము చదువుకొనిన ధనము వచ్చునను దలంపుతో జదివితినిగాని ధనసంపాదన కొద్దియైనను దివ్యజ్ఞానసంపాదన నెక్కువగ నొందితిని. నేనట్లు జదువుటకు బూర్వము త్రవ్వదున్నని బీడునలెనుండి యిష్టడు నిర్మలంబై వికసించినకమలంబుచందంబున నాహృదయంబుండెను. ఇష్టడు నాకు ధనమార్జించ నవసరములేదు. నాకాయుదేశ్యమునులేదు. ఏలన నాహృదయము పరిపక్వమునొంది, దివ్యజ్ఞానదాయకుడును, నిర్ద్వికారుండును నిరంజనుండును నగు భగవంతునియం

దూ నామనస్సులీయమై యామహమహుని తేజస్సును బొందు
టకే సర్వదా యత్నించుచుండును. నేనిది యంతయు జ్యోతి
శ్శాస్త్రాధ్యయనము చేయనియెడల గ్రహించలేకపోవుదును

మఱియును ప్రకృతిశాస్త్రమునుబట్టి యాలోచించినయె
డల జ్యోతిశాస్త్రమందు ప్రకృతిశాస్త్రము సమ్మేళనమై గన్ప
ట్టుచున్నదని నేను నొక్కి చెప్పుచున్నాను. బంగారమును నీస
మును రెండును మృదువైన లోహములైనప్పటికిని రెండును
గలిపి కరిగించినయెడల పెళుసుగలిగిన యొక మిశ్రమలోహమై
విలువతగ్గిపోయి వ్యర్థమగును. ఎట్లన వృషభలగ్నమందు జనన
మొందిన వారికి శని భాగ్యరాజ్యాధిపతియై రవి వాహనాధిపతి
యై యుండిరి. వారికామాధిపత్యము వచ్చుటవలన శుభులయి
యోగించుదురు. ఏకరాసియందు గూడుకొనిన వ్యర్థమై నష్ట
కారమునే జేయుదురు. శని నలుపురంగు, రవి పీతన్వర్ణము ఇవి
కలిసినయెడలను విరుద్ధముగ నుండును. కనుకనే జ్యోతిశాస్త్ర
మునందు శనిరవులకు శతృత్వము జెప్పబడెను.

ఒక వృత్తివలన జీవించు వాయిద్యగాంధ్రీను (Musicians),
పాటకులును (Singers) వృషభలగ్నమునందే బుట్టిరి. వాయిద్య
గాంధ్రీకు శనిరవులు కలిసియుండుటవల్లను ధనహీనులై యుం
డిరి. పాటకులకు రవిశనులు కలియక వేరువేరు స్థానములయం
డుటవలన ధనవంతులుగ నుండిరి.

ఒక దేశములో రెండు తాజకీయకక్షలవా రుండుటకు

గొంత హేతువును గనుగొనుచున్నాను. రాసు (Signs) లొకటి విడిచియొకటి ధనాత్మకమును (Positive) మఱియొకటి ఋణాత్మకమును (Negative) నయియుండెను. అట్టిరాసులయొక్క ప్రోద్బలమే (వశ్యతచే) రెండుకక్షలకును హేతువై యుండును.

ప్రాణమును దేహమును నమర్చునట్టి రెండుజ్యోతిర్మండలములు మనకుగలవు. అవియేవియన సూర్యమండలమును, చంద్రమండలమునై యున్నవి. సూర్యుడు ప్రాణమును, చంద్రుడు దేహమును నిచ్చుచుండిరి. అవియే యట్టి కక్షలవారి దేహమునకు, ప్రాణమునకును నుపచరించుచుండును. పరమార్థమరసిచూడ జ్యోతిషము భగవత్సాన్నిధ్యమును గలుగజేయును. భగవంతునియొక్క సర్వోత్కృష్ట ప్రత్యక్ష ప్రమాణంబని నాకు మొఱలిడుచున్నది.

ఎవనిసాన్నిధ్యమును నేనితరులకన్న బాగుగ జేరగల్గితి నో నన్ను బరిపూర్ణునిగజేసి యేది వెలుబుచ్చుచున్నదో దేనివలన మతభేదములులేక మునపటికన్న నెక్కుడు విమతసాహసముగలవాడనయితి నో స్వానుభవమును బట్టిజూడ యేదినాకు నిరంతరాభిలాషము గలుగజేయుచున్నదో, యేదినాకు అజ్ఞానమును చీకటినిబోగొట్టి జ్ఞానమును వెలుతురునందు ప్రవేశింపజేయుచున్నదో యది జ్యోతిషమే యైయుండెను. జ్యోతిషశాస్త్రమును, వేదాంతశాస్త్రమును నేనభ్యసించుటవలన ఒకవస్తువుయొక్క రెండురూపములుగ గ్రహించితిని. ఒకనిమిష

మును మరియొక నిమిషమునుంచి వేటుచేయులాగున సౌకర్యమునిమిత్తముతప్ప యాలోచనయందు రెండు శాస్త్రములు వేటుచేయజాలను. కొందఱు ఒకదానిని యెక్కువగను మరియొకదానిని తక్కువగను జేయుచుందురు. నాకు వారియెడల విరాగము లేనప్పటికిని నిజముగ వారిరీతినాకు బోధపడుటలేదు.

జ్యోతిషశాస్త్రము లేకుండ వేదాంతశాస్త్రము లేదు. ప్రతివస్తువునకొక శాస్త్రమును, దానికొక ప్రయోజనమును కలిగియున్నది. ప్రతిశాస్త్రమునకును దానికి సంబంధించినప్రయోజనమును వస్తువును గలిగియున్నవి. వీణమొదలగువానిని నేర్చుకొనునప్పుడు పయోగింపబడు పరిభాష సంగీతశాస్త్రము లోనొకభాగమైయున్నది. గాజుగొట్టమునుచేయుట రసాయన శాస్త్రమందొక భాగమయి యుండును. గోవులు వేటుగను, క్షీరములొకటిగను నుండునటుల ప్రకృతిశాస్త్రముకు వేదాంత శాస్త్రమును, జ్యోతిషశాస్త్రమును నొకటియే యని నేను నిశ్చయముగా జెప్పుచున్నాను. పాలలో మీగడవలె వేదాంత శాస్త్రము జ్యోతిషశాస్త్రములో నొక భాగమయి యుండెను. పై కారణములవలననే నేను జ్యోతిష్కుడగ నున్నాను. నేను చెప్పవలసినకాల మైపోయినది. గనుక నేనిందింకను జెప్పవలసినదివున్నను పూర్తిచేయలేకపోతిని. గనుక నింతటితో విరమించుచున్నాను.

ఆర్థర్ మీ (Arthur Mee) యనువారిచే బైనజెప్పినదంతయు బలపరచబడెను.


నాకు జ్యోతిషశాస్త్రమునందు పితృపాండిత్యము లేనప్పటికిని “Alfred H. Barley” అనువారు చెప్పిన యుగన్యాసమంతయును వినగానే నత్యానందమగ్నుడ నయితిని. వారు చాల కాలమునుంచి యనేక జ్యోతిషగ్రంథములం జదివి యనేక జాతకంబులం బరిశీలించి యనుభవజ్ఞానంబును గలిగి యందువలన జెప్పిన వారియుగన్యాసమును నెవరును బూర్వపక్షము జేయలేరుగదా.

నేనుగూడ నాశక్తికొలందిని కొన్ని సంగతులను జెప్పుచున్నాను.

గ్రహనక్షత్రాదుల కాంతిప్రసారముచే నీప్రపంచము వందుండు జీవకోటియంతయు బుట్టుచు గిట్టుచుండును. సూర్యకిరణములయందొక విధమైన విద్యుచ్ఛక్తి (Electricity) గలదు. ఆవిద్యుచ్ఛక్తివలననే ప్రపంచకమునందుండు జంతుజాలమంతయును వానివానికి నిర్ణయమైన పనులు చేయుచుండును. చంద్రోదయ చంద్రాస్తమానములవలన సముద్రమునకు పోటుపాటులును, పిచ్చివాండ్ర కున్నాదంబులును హెచ్చుతగ్గులు గలిగించుచుండును. కుజాదిపంచగ్రహములును, పంచభూతములకు గారణమయియుండెను. గనుకనే ప్రపంచమందుండు జీవకోటికిని, గ్రహనక్షత్రాదులకును సంబంధము గలిగియుండెను. గ్రహనక్షత్రాదులు భగవత్స్వరూపమే గనుక గ్రహనక్షత్రాదులతో సంబంధించిన జ్యోతిషమును జెలిసికొనినయె

డలను భగవంతుని దెలిసికొనినట్లేయని నేను నిర్మలబుద్ధితో జెప్పుచున్నాను. నాకింతకంటె యెక్కువకాలము గడువిష్వసం దువ నింతటితో విరమించుచున్నాడను.

దు-గం—(లేచి) సభికులారా? నేటితో సభపూర్తి అయినది. మనమందరము శ్రీకామశాస్త్రిగారును అనంతశాస్త్రిగారును చెప్పినచొప్పున యీ శాస్త్రమభివృద్ధికొరకు బ్రయత్నింపవలయును. (అందరు వారివారి స్వంతపనులమీద వెడలిరి)



ద్వితీయరంగము.

ప్రవేశము—వృధావాక్కుల ఉపేంద్రరావుగారు (డాక్టరు) జటాధరరావుగారు—ఉపేంద్రరావుగారి గుమాస్తా. ఉపేంద్రరావుగారింట్లో రు 3000ల జవాహర్ వారివంటబ్రాహ్మణుడును వడ్డిమంగలిని రాత్రిదొంగిలించి పారిపోయిరి. మరునాడుదయమున (వీరిద్దరు యింటినద్ద కూర్చుని మాట్లాడుకొనుచుండగా ఒకబంట్రోతువచ్చి తెలిగ్రాము యిచ్చును. ఉపేంద్రరావుగారు ఆతంతివార్త చూచి పడకకుర్చీమీద కూర్చుని విచారించుచుండును)

జ—ఏమండీ! ఏమిటి? ఆ తెలిగ్రాము.

వృ-ఉ—ఆ తెలిగ్రాము మీదపడవేసును.

జ—గోరుచుట్టుమీద రోకటిపోటు పడ్డట్టు యిదిగూడ
మీటి. (అని తనలో తెలిగ్రాం చదువుకొనగా నందులో
ఉపేంద్రరావుగారి కుమారుడు చూడికుడుతరావునకు కొలంబో
(Colombo) లో చాలజబ్బుగా నున్నట్టున్న వెంటనే బయలు
దేరి రావలయుననియున్నది.

జ—యిప్పుడు ఏమిచేద్దామండీ?

వృ-ఉ—నీశాస్త్రం, నాపిండాకూడాను.

జ—(అదే పెడుదుగాని తొందరపడకు అని తనలో అను
కొనుచు) ప్రకాశముగా అదికాదయ్యా! ముందు కర్తవ్య
మేమిటి అని అడిగితే నీపిండాకూడా నాశాస్త్రం అని అంటా
రేమిటి. మంచిమాటలే. పోనీ ఒకపనిచేస్తే

వృ-ఉ—ఏమిటది.

జ—యీపూర్వో అమృతవాక్కుల అనంత శాస్త్రీగారని
గొప్ప జ్యోతిష్కులున్నారు. ఆయనను సలహాచేసి మీఅబ్బ
యికెట్లావున్నది అడిగి నింపాదిగా వుంటుందంటే వెళ్లడం మా
నివేసి యీపోయిన జవాహర్‌కి ప్రయత్నిద్దాము.

వృ-ఉ—రు 3000 ల కిమ్మతుగల జవాహర్ పోగొట్టు
కోనా? పిల్లవాడిని పోగొట్టుకోనా? దిక్కుమాలినరోజులు
వచ్చినవి. నీవుచెప్పినది బాగుగానే వున్నది. ఆఅమృతశాస్త్రీ
గారెచ్చటనున్నారు? వారితో నేను వెనుక చాలాఘర్షణ
మొన్న జరిగిన వుపన్యాసములో నీజ్యోతిష్శాస్త్రమును చాలా

నిందించినాను. వెనుక పిల్లవానికి జబ్బుచేయునని చెప్పెను. ఆలాగే చూడికుడుతరావునకు జబ్బుచేసినది.

జ—అయితే ఏమండీ? ఆవన్నియు ఇప్పుడు ఆయనకు జ్ఞాపకమా ఏమిటి. ఆయనా! వాక్కుద్ధి అగ్నిహోత్రావధానులుగారి యింట్లోవున్నారు.

వృ-ఉ—సరే వెళ్ళితీసుకొనిరా. (అని చెప్పగా)

జటాధరరావు వెళ్ళి ఆయనను రమ్మనమని అడుగగా నేను ఆవుపేంద్రరావుగారికివ్వడు కావలసివచ్చినానా? నేను రానుఅని నిరాకరించును. ఇట్లాఅని జటాధరరావువచ్చి చెప్పగా ఆయన (యీఉపేంద్రరావుగారు స్వయంగా అగ్నిహోత్రావధానులుగారును అనంతశాస్త్రిగారును ఆగ్రామదేవాలయం మందిరములో గూర్చుండగా) వెళ్ళును.

వృ-ఉ—ఏమండోయి శాస్త్రిగారు నమస్కారము.

అ-అనం—చిత్తం దయచేయండి.

వృ-ఉ—మన కుభయులకు యిదివరలో జరిగిన ఘర్షణకు నన్ను మీపూర్ణదయతో క్షమించి మాయింటికి ఒకసారి దయచేయగోరెదను. నేనుచాలాచెప్పరాని అవస్థలోనున్నాను.

అ-అన—మీకు జ్యోతిషం ఎందుకండీ. స్టూపెడ్డుజ్యోతిషం. నాంసెన్ను. జ్యోతిషంఅంతా సోదే. దీనిని నమ్మేవాళ్ళంతా మూర్ఖులు. మీరుగూడా ఎందుకుమూర్ఖులగుతారు.

వృ-ఉ—నేను మూర్ఖుడను. మూర్ఖుడనై మిమ్ములను

యీశాస్త్రమును నిందించినమాట నిజము. ఆవన్నియు తల
బెట్టక నన్ను క్షమించి మాయింటికి ఒకసారివచ్చి నన్ను రక్షిం
చండి అనికాశ్శమిద పడబోగా (అనంతశాస్త్రిగారు లేవదీసి)

అ-అనం—నమనండి వెడుదము.

(ఉభయులు ఉపేంద్రరావుగారింటికి వెళ్ళి కూర్చుందురు)

వృ-ఉ—అయ్యా శాస్త్రిగారు ! మాయింట్లో నిన్న రాత్రి
రు 3000 ల జవాహర్ పోయిందండి వంటబ్రాహ్మణుడును
వడ్డిమంగలిని కలిపిచేసినారు. వారిద్దరు రాత్రివర్కు వున్నారు.
ప్రొద్దునలేరు. జవాహర్ లేదు. నూల్లో ఎక్కడ లేరు. ప్రొద్దున్న
మెయిలులో, వెళ్ళిపోయినట్టు తోస్తుంది. ఇదియిట్లావుండగా
మాలబ్బాయికి ప్రాణంమీదికివచ్చినట్టు యిదిగో తెలిగ్రాం
వచ్చినది గనుక ప్రస్తుతంలో గ్రహస్థితి ఎల్లావుండునో, పోయిన
ఆస్తివచ్చునో రాదో మాలబ్బాయికి ఎల్లావుండేది తెలియ
పటచగోరెదను. మీకు తగినసత్కారము చేసెదను.

అ-అనం—మాలబ్బాయికి జాతకమున్నదండీ ?

వృ-ఉ—ఆ. ఉన్నది. (అని లోపలికి వెళ్లి తెచ్చియిచ్చు
ను.) ఆజాతక మచ్చటవుంచి, ఉపేంద్రరావుగారిని గొన్ని అం
కెండిగి సాంఖ్య శాస్త్రప్రకారం జాతకంవేసి తాత్కాలిక
లగ్నంకట్టి ఏమండోయి ఉపేంద్రరావుగారు మీజవాహర్ కేమి
భయంలేదు. అవియెచ్చటకుబోవు. వాటివిషయంలో నా
పూచీ, స్వల్పకాలంలోనే మీజవాహర్ మీకురాగలదు (అని

చెప్పి జాతకంపుచ్చుకొనిచూచి) ప్రకాశముగా అయ్యా !
 ఉపేంద్రరావుగారు మీఅబ్బాయి చూడికుడుతరావునకు ప్రస్తు
 తంబో చాలా జబ్బురోజులు. గ్రహస్థితి బాగాలేదు. అయినను
 మీలో నెవరయినా వెంటనే వెళ్లుటమంచిది. యిచ్చట యింట్లో
 నింపాదిగానుండేవర్లు మహమ్మత్తుంజయజపము చేయించండి.
 నేను వెనుక రహదారీపడవలో కలిసికున్నప్పుడు చెప్పలేదండీ.
 మీకురోపం కూడావచ్చినది. చూచినారా ? జబ్బుచేసినది.
 అయితేంలెండి ప్రాణభయంరాదు. మరేమియు భయంలేదు.
 (అని చెప్పచుండగా) సాలూరునుంచి యీపుపేంద్రరావుగారి
 స్నేహితునివద్దనుంచి, వీరివడ్డిమంగలియు వంటబ్రాహ్మణుడునూ
 జవాహరీసహితంగా వచ్చినారనిన్ని ఆయనపట్టుకుని జవాహరీ
 సహా వారిని తనవద్ద వుంచుకొన్నట్టును ఉపేంద్రరావుగారిని
 తక్షణం బయలుదేరి రావలసినట్టున్ను తెలిగొంపవచ్చినది.)
 అది చదువుకొని సంతోషముఖముతో ఏమండోయి ? శాస్త్రీ
 గారు మీరు చెప్పినట్టే జవాహరీ దొరికినట్టు తంతివార్తవచ్చి
 నది. అని వృత్తాంతమంతా జెప్పచు) ఆహా ఏమిశాస్త్రమండీ.
 ఎంతచక్కని శాస్త్రమండీ. ఏమియుజువుగానున్నది. వెరీగుడ్
 సైన్సు అనిలోపలికివెళ్ళి రు 116 లు తాంబూలములోపెట్టి
 అనంతశాస్త్రీర్లుగారి కిచ్చును.

అ-అనం—మీరు సాలూరువెళ్ళి జవాహరీ తెచ్చుకునే
 ప్రయత్నం చేయండి. పిల్లవానికికూడ నింపాదిగానుంటుంది.
 మీరు ఆతుర్దాపడనక్కరలేదు. (అనిచెప్పి వెళ్లుచుండెను.)

వృ-పు—చిత్తం తిరిగి దర్శనమెప్పుడు.

అ-అనం—తమదయ యెప్పుడువస్తే అప్పుడే.

వృ-పు—చిత్తం.

అ-అనం—(శలవు అనివెళ్ళిపోవును.)

పిమ్మట ఉపేంద్రరావుగారు గుమాస్తాయున్న ఉపేంద్ర
రావుగారన్న గారున్న సాలూరువెళ్ళి జవాహరీ తెచ్చుకుందురు.
ఉపేంద్రరావుగారు కొలంబో వెడదామనుకుంటూవుండగా వారి
అబ్బాయికి నింపాదిగావున్నట్టు తిరిగి తంతివార్తవచ్చెను.

(అందరు నిష్క్రమించిరి.)

(ఇదిచతుర్థాంకము)

—❦—

—❦— పంచమాంకము. —❦—

—❦—

పంచమాంకము—ప్రథమరంగము.

ముస్తాబాదా రైల్వేస్టేషను.

ప్రవేశము—దగుల్బాజీరావుగారు, స్త్రీడరు. ఘంట
ముక్కుల సోమనాథరావు, వైద్యుడు. అమృతవాక్కుల
అనంతశాస్త్రిగారు, గొప్పజ్యోతిష్కుడు.

(వీరుముగ్గురు ముస్తాబాదానుంచి స్వచ్ఛందపురము
వెడుచు రైలుకొరకు ముస్తాబాదాస్టేషనులో గూర్చుందురు.
దగుల్బాజీరావుగారు—యేమండీ? అవధానులుగారు.

ఇప్పుడు మీ జ్యోతిషం యేమయినా బుజువు అవుతూందండీ. పోనీ ఆమాట మీకెందుకుగాని మీకు డబ్బుయేమైనా దొరకుచున్నదా? (ఈ అవధానులుగారు యేమియు జబబుచెప్పక కూర్చుందురు.)

* ఘంటముక్కుల సోమనాథరావు—యేమండో దగుల్బాజీ రావుగారూ? మనలోమనమాట నేచెప్పతాను వినండి ఆయనను అడిగేదేమిటి. యస్ట్రాలజర్సు అండుప్లీడర్సు మేబిటేకౌటు కంపేరిజ్ విత్ రిగార్డు టూదేర్ రెస్పెక్టివ్ ప్రొఫిషన్సు.

ప్లీజ్ డోక్ టు బి అఫెండెడ్డు. ఇజిట్ నాట్ మెడియర్ ఫ్రీడ్? డోక్ ట్యూ అగీ విత్ మి?

అమృతవాక్కుల అనంతశాస్త్రిగారు—యేమండీ? సోమనాథరావుగారు? ఈప్లీడరుగారు మమ్ములను యిట్లా ఆక్షేపించుతారుగదా. వీరివృత్తికన్న హీనమైనవృత్తిటండిమాది? ఏమంటారా? చెప్పతానువినండి. కేసులు పట్టినదిమొదలు ఆఖరు అగువరకు పొరపాటునయినా విజమాడి యెగుగరుగదాండీ? శుద్ధఘోరకలియగునట్టియు నభూతకల్పన యగునట్టియు యబద్ధ పుసాక్ష్యమింటివద్ద పాఠము చెప్పి మేకదాండి కచేరీలకు తీసుకొనిరావడం. ఇంకఫీజులుచూస్తే ఎందలుకొలదికదాండీ! మొన్న మధ్య మావాడు చెప్పినాడులెండీ “పూల్సుమేకు లాయర్స్ రిచ్” అనియున్నదట (Fools make lawyers rich) దీనియర్థము మీకే తెలుసునుగదాండీ!

ఘోసో—అయ్యా! మీవాడు ఏమిచదువుకుంటున్నాడండీ?

అ.అ.—నూవాడాండీ! యిస్కూలు ఫైనలుక్లాసుటండీ! (School final class) మరియు యిందాకటి తరువాయి చెపుతాను వినండి. వందలుకొలది ఫీజుగదాండీ. చూస్తే మళ్ళీ పిల్లికి భిక్షములేదు సుమండీ. ఇది అంతామెందుకండీ మామలికిపురం గ్రామంలో సొట్టముక్కుల చప్పిదవడలరావు అని ఒకస్త్రీడరున్నాడండీ. ఆయనీమధ్య కూతురు పెళ్ళిచేసినాడండీ.

ఘోసో—వడ్డీవ్యాపారం చేస్తాడాయనా యేమిటండీ!

అ.అ.—అవునండీ సుమారు ముప్పదివేల రూపాయల వడ్డీవాపారమున్నది సుమండీ. ఇంతకు చెప్పేదేమిటంటే పెళ్ళిచేసినాడాండీ ఆపెళ్ళి నాలుగురోజులయిన యెవని పిలువలేదుటండీ. సరి యిట్లావుంటూంటే ఆపెళ్ళికి వచ్చిన బంధుమిత్రులందరు యేమిరా చప్పిదవడలరావు? నీకొక్క కూతురుగదా! పుత్రసంతానము లేదుగదా! ఇదంతా నిస్వార్జితముగాదుకదా! నీతండ్రి తిమ్మాజీరావుగారు సంపాదించినీకిచ్చివెడితే వట్టిప్పడులేనేలేదుగదా! కూతురు పెళ్ళికయినా పోనీ యితరులనువద్దు ఆమీస్త్రీడర్లును కొంతమందినై నా ఒకరాత్రిపిలవరా, వెధవడబ్బుయేమిచేస్తావు పోనీ కొడుకులున్నారేమోఅంటే అదిసున్నగదా! తింటే నీకుపడదుగదా; అని అందరు చీవాట్లుపెడితే ఆమరునాడురాత్రి పదిమందిస్త్రీడరులను పిలిచినాడుటండీ; ఇకపి

లిస్తే జరిగినముచ్చట. ఆరాత్రిటండీ, పప్పులేదుటండీ. రెండు
 కూర లేదుట. పొన్నగంటికూర పెనరపన్న వేసినారుటండీ!
 పాతచింత కాయపచ్చడిటండీ. వంకాయబజ్జీటండీ. చారుట. ఇక
 పిండివంటకు మారుగా ఆరాత్రి బజారుకువెళ్ళి దేవాంగుల
 దుకాణంబో సరుకులు చవకలెండి. అక్కడ నూనిమిఠాయి
 చిన్నపుండలు మూడు అరపంపులు తెచ్చి వడ్డించినారుటండీ.
 అదేనా మారులేదుటండీ అయిందాండీ! ఇక నేతిజారీపట్టుకొని
 ఆయనస్వయంగా వడ్డనకొచ్చినాడుటండీ! ఆనేతిజారీ అట్లాచే
 యించినారో లేక ఆజారీకొమ్ములో యేమయిన పడినవో నాకు
 తెలియదుకానండి, అది యెంతసేపొంచినా నాలుగు బొట్లుకన్న
 యెక్కువ పడదుటండీ. అసలు అది నూనికలిపిన మురికినెయ్యి
 టండీ! నేనిన్నది చెపుతున్నాను నువ్వుండీ. ఇక తండ్రితదైన
 మొస్తుందాండీ రెండు కూరలుకన్న యెన్నడు యెక్కువలే
 దుటండీ. అదై నా యేమిటో యెరుగుదురా అరటికాయాను పొ
 ట్టకాయాను అవి చవుకలెండి ఒకడబ్బుపెడితే రెండు అరటికా
 యలు ఒకడబ్బుపెడితే ఒకపొట్టకాయాను మొత్తము రెండబ్బుల
 కూరలండీ. ఇక దక్షిణ మాస్తేకాని కానిటండీ. సరి యిది
 యిట్లావుంచండి. డబ్బుల ఉళ్ళక్కిశాస్త్రీ అని యింకొక
 ప్తీడరున్నాడు. ఈయన తండ్రిండి పొత్తరులు పట్టి కాలక్షే
 ణము చేస్తూవుండేవాడు. యేలాగో అదృష్టవశముచేత యీ
 ఉళ్ళక్కిశాస్త్రీగారు యీప్తీడరువృత్తిలో కొచ్చినాడండీ. ఈ

యనకుటండి వారిగుమాస్తా యెంతచెప్పుతే అంతేటండి. తరువాత ఈయనకు స్నేహితులు అవనివ్వండి, బంధువులు, కానియ్యండి, కావలసినవారు అవనివ్వండి మర్యాదలేదు మంచి లేదు సరేగదాండి? ఇంకఫీజుచూస్తే వెయ్యిరూపాయలకు దావా కానివ్వండి పదివేలరూపాయలకు దావా కానివ్వండి మొత్తముఫీజు రూపాయిపావలాకంటె యెన్నడు యెక్కువలేదుటండి. ఇది యిట్లావుంచండి ఇందులో ఇంకొకవిశేషము ఈవచ్చిన మొత్తముఫీజులో మూడువంతులు ఆగుమాస్తాదిటండి. ఈ రూపాయిపావలలోను ఈయనకు వున్నది 0.5.0 అణాలు గదాండి. తరువాత మునసబువారు కేసుపిలిచేసరికి ఈయన ముందర గుమాస్తాను వెతుక్కోవాలి, యెందుకుచేతనంటె ఆగుమాస్తా వెనకాలుంటేగాని ఈయన యెందుకు మారడుటండి. ఇట్లనే అనేకములున్నవండి. ఇదండి వీరివృత్తి. అయితే నిర్మలబుద్ధితో పరికించినయెడల యింత, యుత్తమమైనవృత్తి మరిఒకటి యేదిలేదునుమండి. అటువంటి స్త్రీడర్లున్నారు. కాని యిప్పుడు మహానుభావులు కొంతమంది బయలుదేరి పాఠిచేస్తూన్నారు. అయినప్పటికిన్ని ప్రస్తుతంలోగూడా అనేకమందుత్తము లీవృత్తిలోవుండి గౌరవముగా ప్రవర్తించి ప్రతిష్ఠ తెచ్చుకొని వృత్తియొక్క గౌరవము కాపాడుచు పరోపకారులై దేశమున కుపకారముజేయుచున్నారు. బీదలను అనేకవిధములుగ రక్షించి పనిజేయుచున్నారు. కనుక ఒక్కొక్కరివల్ల

స్తోత్రనీయము, ఒక్కొక్కరివల్ల నిందాస్పదము. కనుక యిట్లావుం
దండి. తెలిసిందాండి. అయితే నేను యిదంతా సాముదాయకం
గా (General) చెపుతున్నానునుమండి. వీరిలోనే మరికొంతమంది
ష్టీడర్లున్నారు. వారికి నిజంగా అభద్ధమన్నది పనికిరాదు. నిజ
మయిన కేసయితేనే పనిచేస్తారు. కాకపోతే మావల్ల కాదు అని
చెప్పి వేస్తారు. అభద్ధపుసాక్ష్యం పనికిరాదు. నిజంగా కేసు తెలి
సినవారలే సాక్షులుగా వుండవలెను. ఫీజులు బహు న్యాయం
గా వుచ్చుకుంటారు. సాధ్యమయినంతమట్టుకు ఉభయపార్టీలను
బిలిపించి రాజీనామాకు ప్రయత్నంచేస్తారు. అదంతా ఎందుకు!
వ్యాజ్యమువేస్తే చాలా ఖర్చులు అవుతవి వ్యాజ్యమువద్దు అని
చెపుతారు. ఇంకా సలహాలు జెప్పి అనేక ఉపకారములు చేస్తారు.
పేచీలుంటే అవి లేకుండగనే వుపాయంగావదిలే సలహా చెపు
తారు. గనుక ష్టీడర్లులో నేనాలిందన్న ఒకరీతిగాకట్టుటకు వీలు
లేదు, అటూవున్నారు. ఇటూవున్నారు. కావున వీరిలోనే గొం
దరు బహున్యాయముతోనున్ను, సత్యముతోనున్ను ఉన్నది
వున్నట్టుగా నిజమయిన కేసులులో పనిచేస్తారు. వీరిలో కొంత
మంది మంచివారును న్యాయముకలవారు గలరు. అందరి విష
యంలోను నేను చెప్పటలేదు. కొంతమంది ఉచితముగా కూడా
పనిచేసి బీదల కుపకారముచేస్తారు. దానధర్మములు చేస్తారు.
వీరిలోనే మంచి బుద్ధిమంతులు గలరు. ఆనేక గొప్ప పనులు జేసి
పేరుప్రతిష్ఠలొంది పరోపకారపార్శీణులుగనున్నారు. ఉత్తమో

తములున్నారు. తెలివిగలవారున్నారు. న్యాయాన్యాయ వివక్ష
తగలవారున్నారు. ఇదిగాక అపకారముజేయుట కసలు యిష్ట
పడనివారున్నారు. కేసు ఓడిపోతే నిష్కారణముగ ఖర్చులు
దండగ అవుతవేమో అని ఆలోచిస్తారు. వ్యాజ్యములో యిళ్ళు
భూములు, ఆస్తులు వగైరాలు నిలబెట్టి వుపకారములు చేసే
వారున్నారు. వీరిలో గొందరు పాటుపడి దేశశేవచేయుచు
న్నారు. అందుకుచేత చెప్పవలసి వచ్చినప్పుడు మనము సవబు
గానే మాట్లాడుకోవాలికాని కేవలము స్తోత్రము పనికిరాదు.
కేవలము నింద పనికిరాదు. ఉన్నది ఉన్నట్లుగా జెప్పకోవాలి.
ఇంకా చెప్పుతాను వినండి. కొందరు పైనవచ్చే స్వల్పఫీజుకు
ఆశపడి ఆస్తులు జప్తులుచేయించి ఖైదువారంటు జారీచేయించి
చిక్కులు పెడతారుగదాండి. అయితే వృధా శ్రమయేగాని
యిప్పటిరోజులలో ఖయిదువారంటుమీద ఎవరు దొరుకుట
లేదుటండి. “మేముపట్టి అప్పగిస్తాము వారంటు జారీచేయి
స్తాము మునసబుగారికి నేనంటేచాలా యిష్టము” అని ప్రగ
ల్భములు బల్కి ఫీజులుపుచ్చుకుని చివరుకు ఉళ్ళక్కిచేస్తారు.
గనుక ఈప్రేడరుగూడా మమ్మలను ఆక్షేపించడమేనాండి. ఇంక
మేమాండి, యవరైనా వారంతటవారు మాయొద్దకువచ్చి
మమ్మలను అడిగినప్పుడుగదాండి. పిలిపించి డబ్బులాగుటకు
మావద్ద వీజంటు వుండరుగదాండి ఒకరివద్ద ఒకవ్యాజ్యము
దాఖలు కాగానే ఆవ్యాజ్యములో ఎదకపాక్టీలపేర్లు కనుగొని

వారికి వుత్తరములు వ్రాయడం లేదుగదాండి. వేసవికాలపు శలవులలోను క్రిస్టమస్ శలవులలోను పార్టీలగ్రామములు వెళ్ళి గాని గుమాస్తాలనుబంపిగాని ప్రాధేయబడుట మాకు చేతగాదు గదాండి. మాకు గుమాస్తాలు లేకుండాండి. కనుక ఎవరైనా వచ్చి జాతకమిచ్చి యోగావయోగములు అడిగినయడల వారో జాతకములుచూచి వాటిలో వున్నవి చెప్పెదము. లగ్నము సరియయినదై నప్పుడు మేము జెప్పనవి సరిగ బుజువిచ్చును లేనియెడలలేదు. అంతేగాని లేనిపోనివి కొత్తగా కల్పనజేసి దుర్మార్గులను ప్రోత్సహపఱచి కొంపలు తీయడం మాకుచేత గాదుకదాండి.

ఘు-సో—మా బాగా చెప్పినారండి. యక్సలెంట్.

ద—వాట్ ! నాంసెన్సు ; యస్త్రోలజర్సు అండ్ డాక్టర్సు టేక్ మనీ ఫ్రండి పీపిల్ కీపింగ్ డెం అండర్ బేడ్ నోషన్సు. (What! nonsense; Astrologers and doctors take money from the people keeping them under bad notions.)

ఘు-సో—నాంసెన్సు! యు, ఫ్రేబ్రిటుథింగ్సు, మిస్ రిప్రజెంట్ ఫేక్టుస్ అండ్ ఫ్రేమ్ ఫాల్సు కేసెస్. యస్త్రోలజర్సు అండ్ డాక్టర్సు ఆర్గిఫ్ టెడ్వేరసన్సు, యమస్టు నొ. (Nonsense! you fabricate things, misrepresent facts, and frame false cases; Astrologers and doctors are gifted persons. You must know.)

ద—వాట్యూసెడ్ యిజ్ మీనింగ్లెస్ అండ్ ఇన్సల్టింగ్. థింక్ ట్వెన్ బిఫోర్యూ స్పీక్. డోక్టర్ లెట్ లూజ్ యువ

ర్బంగ్. (What you said is meaningless and insulting. Think twice before you speak. Don't let loose your tongue.)

ఘు-సో—వాట్ టంగ్. ఐ రిప్రెజెంటెడ్ ది ఫ్యాక్టుస్. వున్నమాటంటే ఉడుకు ఎక్కువట. (What tongue! I represented the facts.)

అ-అ—అయ్యా దగుల్బాజీరావుగారు! వైద్యము జ్యోతిషము అవసరములేనివా రుండరండి. మీకుగూడ కొద్దికాలం లోనే అవసరం వస్తుంది చూడండి.

ఘు-సో—ఐ సే మిస్టర్ దగుల్బాజీ! ది వరల్డ్స్ టెల్లు కనాటెగ్జిస్టు విదాంటే ఎస్ట్రాలజర్ అండ్ యే డాక్టర్. (I say mister Dagulbaji. The world itself cannot exist with out an Astrologer and a doctor.)

(యిట్లా జగుగుచుండగా దగుల్బాజీరావుగా రింటివద్ద నుంచి వారి భంటోతు గుండెలు గుద్దుకుంటూ సైకిలుమీద దగుల్బాజీరావుగారిభార్య కకస్మాత్తుగ పక్షవాతమువచ్చి వల్ల జెలియకుండా పడియున్నట్లు వచ్చి చెప్పను.)

ద—(ఆదుర్దాతోను, తొందరతోను) లేచి నిలుచుని వమండి అనంతశాస్త్రిగారు! నేనిదివరలో నన్నవాటి కన్నిటికి నన్ను క్షమించి నాయందు దయవుంచి ప్రస్తుతపుస్థితి ఎట్లావుండేది దయచేసి చెప్పగోరెదను. మీరింతకు పూర్వమే “కొద్ది కాలంలోనే అవసరంవస్తుందని” చెప్పినారు. ఆలాశేవచ్చినది, మీవాక్కులు తప్పకుండా అమృతవాక్కులే. గనుక నన్ను

క్షమించి నాయందు పూర్ణదయపుంచి ఒకసారి నాతోగూడ
దయచేయమని ప్రార్థించుచున్నాడను. నాభార్యకు ఎట్లావుం
డేది జెప్పగోరెదను. మీరు నింపాదిగా నుంటుందంటే తప్ప
కుండా వుండడమే. (సోమనాథరావుగారి కేసి తిరిగి) ఏమండో
యి సోమనాథరావుగారు !

యస్టీజ్ ఎక్సక్యూజ్మి ఫర్ మై యిన్జూడిషన్ టాక్;
యస్టీజ్ కం అండ్ సి మైవైఫ్ అండ్ స్టీజ్ కీప్ హెర్ అండ్
ర్యువర్ కైండ్ అండ్ వేల్యుబిల్ ట్రీట్మెంట్. ఐయాం
ప్రీపేర్డ్ టు పె వాటెవర్ యు డిమేండ్, (You please excuse
me for my injudicious talk. You please come, see my wife
and keep her under your kind and valuable treatment. I am
prepared to pay whatever you demand.

ఘో-సో—అయ్యా ! అనంతశాస్త్రిగారు ! వారు అట్లా
అంటూవున్నప్పుడు మనము వెళ్ళకపోతే మర్యాదగా వుండ
దండి. గనుక మనము వెళ్ళక తప్పదండి.

అ-అ—చిత్తం ఆలాగే కానియ్యండి. (అందరు బయ
లుదేరి దగుల్బాజీరావుగారింటికి వెళ్ళుదురు)

ద—అయ్యా సోమనాథరావుగారు ! చేయిచూడండి
(సోమనాథరావుగారు చేయిచూచుచుండగా దగుల్బాజీరావు
గారు లోపలికి వెళ్ళి జాతకం పట్టుకొనివచ్చి అనంతశాస్త్రిగారి
కిచ్చిచూడమనును.)

ఘోషా—మరేమియు తొందర లేదు. వాతము జేసినది, మాడిస్పెన్సరీలోనికి బంపండి మందిస్తారు.

అ.అ—(జాతకం చేతిలోవుంచుకుని చూస్తూ అయ్యో! దగుల్బాజీరావుగారు! తమకండి ప్రస్తుతంలో చాలా జబ్బురోజులు. ఎందుచేతనంటారా! తమది మకరలగ్నం. వర్తమానం శనిమహదశలో శుక్రభుక్తి జరుగుచున్నది. అనగా కుటుంబస్థానాధిపతిదశలో కళత్రకారకుని అంతరము. వీరుభయలకు పట్టాప్తకము పట్టినది. పైగా అంగారకుడు చూచుచున్నాడు. ఇంకా రెండుమాసములున్నది యీభుక్తి. అయితే ప్రాణాపాయంరాదు. కాని ఒకపనిమాత్రం చేయించండి. ఈ రెండుమాసములు దుద్రజఫంచేయించి ఆఖర్ని అన్నశాంతి చేయించండి.

ఘోషా—మరేమియు భయంలేదండి సాదిపూచీ. ఒక నెలరోజులకు నింపాదిగా నుండగలదండి.

అ.అ—అవునండి. సరిగానే వున్నది. ఒకమాసరోజులుగడచేసరికి జాడ్యంమళ్ళి ఆరోగ్యమేర్పడగలదు. రెండుమాసములు పూర్తిగా వెళ్ళుసరికి పూర్తిగా ఆరోగ్యస్థితి గలుగునండి. (యిట్లావుంటూవుండగా సోమనాథరావుగారి డిస్పెన్సరీలోనుంచి దగుల్బాజీరావుగారి నొకరు మందు పట్టుకునిరాగా దానిని సోమనాథరావుగారు పుచ్చుకొని ఆమెకిచ్చును.)

ద—మీరుభయములు నాపాలిటి భగవంతులు. (అని చెప్పిపోవలికి వెళ్ళి చెర్రియొక నూరురుపాయిలు పట్టుకునివచ్చి యివ్వబోగా యిద్దరు నిరాకరించుదురు.)

అ-అ—పూర్తిగా నింపాదిస్తేనేగానినే వంగీకరించవండి.

ఘ-సో—బాగా ఆరోగ్యం కలిగితేనేగాని నేనువుచ్చుకొననండి.

ద—చిత్తం. నేనప్పుడుభయములను సంతోషపెట్టెదను.

ఘ-సో—చిత్తం నాకుశలవు. వచ్చిచూస్తూవుంటాను. మందుకు రెండుపూట్ల మాడిస్పెన్సరీలోకిబంపి తెప్పించుకొనండి. ఈమెకు గాలి తగులనివ్వక లోపల పటుండబెట్టండి (అని చెప్పి వెళ్ళిపోవుచు) శాస్త్రిగారు ! శలవండి. (అని వెళ్లును.)

అ-అ—చిత్తం. (అనిలేచి నిలుచుండును) నాకు కూడాశలవండి. దగుల్బాజీరావుగారు ?

ద-తిరిగిదర్శనమెప్పుడు ?

అ-అ—తిరిగి ఒకమాసం రోజులలో వస్తాను.

ద—చిత్తం తప్పక నాయందు దయయించి రానోరెదను.

అ-అ—చిత్తం (అనివెళ్లును).

—❦—

ద్వితీయరంగము

(బాతాఖానీ భగవంతురావుగారిదొడ్డి సావిడివసారాలలో చీట్లపేకాడుకునేగది.)

● (ప్రవేశము—బాతాఖాని భగవంతురావు, పొగపిడతల నిప్పుచ్చు, అవసరాల ఆనందరాయుడు.

~~(అనందరాజును, భగవంతరావు, గదులో కూర్చునివుండగా పొగపిడతల నిష్పచ్చ ప్రవేశించును.)~~

భా-భ—ఏమిరోయి! పిడతా! యీమధ్య ఎక్కడను కనుపించడం మానివేసినావు.

పొ-ని—ఏమి చెప్పనురా! నేనీమధ్య యేలూరు వెళ్ళి లావెండర్సు, సెంట్యు, హెయిరాయిల్సు, హెయిర్ డిస్ట్రీయర్సు, ముఖము మెరుగడ బ్యాలు, గుండుసూదులు, సిగరెట్లు పెట్టు కారపకిళ్ళీ సామానులు జిన్ టన్ పిల్సు పట్టుకునివచ్చినానురా?

భా-భ—ఒరేయి! గనేరియాకును సిగ్లెస్కిను కూడా పట్టుకుని రాకపోయినావురా! నీస్వంతానికి పనికివచ్చును.

పొ-ని—ఏడిశావు. పోదూ; వెధవకబుర్లు నువ్వును.

భా-భ—ఒరే! అవునుకాని, నేనీవాళ విన్నాను. నువ్వును గులాంఖాను జాయింటుట కాదురా?

పొ-ని—అబ్బేలేదురా? కాని నేనీమధ్య చిప్పెయ్యి ఫీకాటలుహోలో ప్రవేశించినాను. నెలకి అయిదురూపాయిలు యిస్తాడు. అదిచాలాక వర్తకం పెట్టినాను.

భా-భ—ఏడిశావు. ఎక్కడో ఏదో నాకరీ ఏడవాలి కాని యీలావెండర్సు, సెంట్యు గాడిదిగుడ్డు, నీపిండాకుడు, యీవన్నీ ఎందుకురా? నీకు. మొన్నీమధ్య మీముసలిముండ మాఅమ్మవద్ద ఏమో ఏడిసిందట. నువ్వీమధ్య ఏదో భూమి అమ్మి తగలేసి ముండ కెట్టినావుటకాదురా? ఆరటిపళ్లవాం.

డ్రోకు, సోడా బాటిల్సుకు, కారపు కిళ్ళీలకు, మంగలాడికి
వైద్యానికొంతా, సిగరెట్లకు తగలవేసినావుట. ఒరే నీకంటే
కోపంవస్తుందికాని యింతచేతకాని వెధవ్వేమిటిరా? (ఇంతలో
అవసరాల ఆనందరాయుడువచ్చును.)

అ-ఆ—ఏమిరోయి నిప్పచ్చా? యీమధ్యయేదో వర్త
కంపెట్టేవుట.

భా-భ—వాడిశాస్త్రంపెట్టేడు.

అ-ఆ—అదేమిటోయి అట్లాఅంటూన్నావు.

భా-భ—ఏమిచెప్పనురా? వీడింత వెధవేమిటిరా? ఏమీ
టంటే ఒరే! వీడికిమధ్య ఒకబాపతు సొమ్ము వచ్చిందిరా.
అదెట్టి వర్తకం చేస్తానన్నాడు. నేను వద్దానునుమా! చవలపీ
నుగు నేనుచెప్పినది వినకుండా ఎవరో అనంతశాస్త్రిట. ఏదో
జాతకం పట్టుకునివచ్చి ఆశాస్త్రివద్దకు వెళ్ళి చూపించివచ్చినాడు.
పాపము ఆశాస్త్రిగారయినా యిప్పుడు మంచిరోజులుకావు.
నీకంతాపోతుంది వర్తకం చేయవద్దని చెప్పినాడుట. చివరకు
ఎవరుచెప్పినది వినక పెట్టేడు? అంతా క్షవరమైనది. ఇప్పుడు
భుక్తికయినా ఏమీలేదు.

అ-ఆ—ఒరేయి? అనంతశాస్త్రి చాలా తెలిసినవాడు.
నువ్వు అట్లాఅంటే నేను ఒప్పుకోను. అనేకమంది రిఫార్మర్సుని
క్వింట్ (Convince) చేసినాడు. మొన్నీ మధ్య ఉపేంద్రరావుగారి
విషయంలో అంతావిన్నావా?

భా-భ—ఆ. ఏమి అద్భుతంగా చెప్పినాడురా!

అ-ఆ—మరి ఇంకేమి?

పొ-ని—పోనిద్దురూ; నాకీమధ్య, ఒకవిషయంలోకొంప మునిగిందిరా దానికేమయినా సలహా చెప్పుదురు.

భా-భ—అదేమిటోయి చెప్పేవుగావు.

పొ-ని—దానవంతల ధర్మమూర్తిగారుకీ స్త్రీకి తావలసి, ఒకబంగారపువస్తువిచ్చి తాకట్టుమీద కొంతసొమ్ము తెమ్మన్నారు. ఆలాగే అని తెచ్చియిచ్చినాను. తిరిగి నిన్న ఆయన, నేతెచ్చిన సొమ్ము, వడ్డీ, యిచ్చిఆవస్తువ తెమ్మన్నారు. సరేఅని వెళ్ళి ఆవస్తువయిమ్మని మారువాలిని అడిగేసరికి ఇచ్చినాడురా! ఆవస్తువ చూచేసరికి అది నేపెట్టిన వస్తువులా అగుపడలేదు. సరేఅని మళ్ళీవచ్చి ఆధర్మమూర్తిగారితో చెప్పేసరికి, ఓరి చవట ముండాకొడకా అనితిట్టి ముక్కునలిపేసినాడురా? పయిగానెత్తి మీద రంగున మొట్టినాడురా? ఒరే ఆవాళనే క్షవరం కూడా చేయించుకున్నానురా. (అని నెత్తిమీద బొప్పిజూపెట్టును.) పైగాచార్జీయిస్తాను అంటాడు! ఏమిచెప్పను ఒరే!

భా-భ—ఒరేయి ఆనందరాయుడు! ఆవస్తువుపట్టుకొని వెళ్ళి యేమిచేసినాడురా? కాని మాబాగా చేసినాడురా. నేనైతే చెప్పదెబ్బలుకొట్టి అవతలకు పొమ్మందును. గనుక అతను ఈవిషయంలో చాలావుత్తముడే అనిచెప్పవచ్చును.

అ-ఆ—సరి యటుగవురా! వీడికి ఒక పెద్దగొదా ఉన్నది.

భా-భ—అదేమిటోయి ఎప్పుడువిన లేదు.

అ-ఆ—వీడికోముండరా!

భా-భ—ఇంకేమి ఆలాచెప్ప; సరే యీవస్తువువట్టుకుని వెళ్ళి ఆగోదాంలొ పడవేసినాడు.

పో-ని—పోనిద్దురూ! అయిందేమిటో అయింది నన్ను యేమిచెయ్యమంటారో సలహాచెప్పండి.

అ-ఆ—ఒరే భగవంతురావు? దగుల్బాజీరావుకి వకాల్తనామా యిప్పిస్తే.

భా-భ—అబ్బే వద్దురా! వాడిగుమాస్తా వట్టి దళారీగాడు.

అ-ఆ—పోనీ సొట్టముక్కులావునికిస్తే.

భా-భ—అబ్బేవద్దురా, ఏమంటావా; అతను లోజూ ఒంటిగంటకు కచ్చేరీకివస్తాడు. వచ్చినా ఆ బారురూములొ కూర్చుని న్యూస్ పేపరు చదువుకుంటాడు. నాలుగు గంటలవడము తోనే క్లబ్బుపేరుచెప్పి వెళ్ళిపోతాడు. పనిలేదు. పాటలేదు.

అ-ఆ—ఒరే పోనీ! డభక్కుల ఉళ్ళకి శాస్త్రికిస్తే.

భా-భ—వద్దురా ఆయన కపలు కేసే అండర్ స్టాండు కాదు.

అ-ఆ—మరేమియు భయంలేదురా; ఛార్జీకొట్టివేస్తారు. మజావయి ఏడుస్తుందా ఏమిటి?

పో-ని—అవునుట. నిన్న డభక్కుల ఉళ్ళకి శాస్త్రి

గారును సొట్టముక్కులాయనకూడా ఆలాగే చెప్పినారు. పైగా అనంతశాస్త్రిగారినికూడా అడిగినాను. ఆయన యేమియుభయం లేదు చార్జీ యివ్వరు. ఒకవేళయిచ్చినా కొట్టివేస్తారు. అని ప్రశ్నచూచి చెప్పినారు.

భా-భ—ఏడిశావు నిర్భాగ్యుడా! (యిట్లా వుంటూండగా ధర్మమూర్తిగారి గుమాస్తా అచ్చటకు ఏదోపనిమీదవచ్చి సందర్భములో చార్జీ యివ్వలేదనిచెప్పగా నిప్పచ్చ ఘమ్మున. లేచి ఎచ్చటికోపోవును.)

అ-ఆ—ఒరేయి! ఏడిరా; వీడు; యీపిడత.

భా-భ—ఎక్కడికి పోయినాడో ఒరే?

అ-ఆ—ఎక్కడికి పోతాడురా ఆగోదాంకేసి పోతాడు.

అ-ఆ—అవును ఒరే ఆసంతోషంకొద్దీ పోయినాడు. దానితోవెళ్ళి చార్జీయివ్వలేదనిచెప్పి ఏవోడభక్తులు కోస్తాడు.

భా-భ—అవును అంతేరా.

(పిమ్మట అందరు వారివారిస్వంతపనులమీద వెడలిరి)

—❦—

తృతీయరంగము.

(దగుల్బాజీరావుగారి గృహము)

ప్రవేశము:—(ఘంటముక్కుల సోమనాథరావుగారు అమృతవాక్కుల అనంతశాస్త్రిగారు.)

ద—అయ్యో శాస్త్రిగారు? దయచేయండి నమస్కారము.

అ.అ—శుభమస్తు. మీవాండ్రకు బాగా నింపాదిగా వుందాండి?

ద—చిత్తం. తమరు చెప్పినరీతిగానే సరిగా నెలరోజులు వెళ్ళేసరికి జాడ్యంమల్లి ఇప్పుడు బాగా ఆరోగ్యస్థితిలోవున్నది.
(ఘు-సోమనాథరావుగారు ప్రవేశించుదురు)

ద—రండి సోమనాథరావుగారు.

ఘు-సో—ఓహో శాస్త్రుర్లుగారే. ఎప్పుడువచ్చినారు.

అ.అ—నేనాండి యిప్పుడే ఒక అరఘడియ అయినది.

ఘు-సో—మీవాళ్ళు బాగా కులాసాగా తిరుగుచున్నారా?

ద—చిత్తం. తమచాస్త్ర విశేషముచేతను శ్రీఅనంత శాస్త్రిగారి వాక్కుద్ధి చేతను బాగా నింపాదిగా నున్నది.
(అనిచెప్పి వారిద్దరినీ ఆపూట భోజనమునకు వుండమనిజెప్ప, వారు సరేఅనినపిమ్మట లోపలికివెళ్ళి భార్యనిపిలిచి) ఒసే ఆవిడేదే తలవెంట్రుకలావిడ.

భార్య—ఎవరు? దద్దమ్మగారా?

ద—అవును. ఆవిడే.

భార్య—అబ్బా! అట్లా అనకండి. ఆవిడకు కోపం కుండాది. నిన్న పెద్దాడు అట్లా అనేటప్పటికి నానామాటలు దులిపింది.

ద—ఏడిసింది. ముండకు యాభై ఏళ్ళువచ్చినవి. తల వెంట్రుక లేమిటి? నాగవిల్లికాకుండా మొగుడుపోయినాడు. అంతుకోవమందుకు. రోగిష్టి వీనుగకు చెముటిముండ !

భార్య—మీకేం. ఆవిడ అసలే ముక్కోపముండ. లేచిపోయినా ఎవరుచేస్తారు యీ ఛాకరీఅంతాను. పోనీసామా న్యపుకొంపగనకనా. ఒచ్చేవారు. వెళ్ళేవారు. నేను చెయ్య లేనుసుమండీ.

ద—పోనీలే నేవండుకుతింటాను.

భా—నాకుకూడా వండిపెట్టండి.

ద—నరేడాని. ఏది? ఆవిడ?

భార్య—ఆవిడా? నీళ్ళకెళ్ళినది.

ద—నరేవచ్చినతరువాత మువ్వొంకాయ కూరొండ మను. పప్పుండి మిరియాలచారు కాచమను. బంగాళాదుంప లువేయించమను. కొబ్బరికాయ పెరుగపచ్చడి చేయమను. సొజ్జభ వ్యములుచేసి, పులిహారచేసి బదరి ఫేణీలు చేయమను. కొత్తావకాయ వడ్డించమను. కుళంబుకూడా కాచమను. మేడ మీద పడమటివసాచాలో అంటుమామిడిపళ్ళున్నాయి; పట్టుక వచ్చినట్టించు; నీవుపట్టుచీరకట్టుకుని వడ్డనకురా (అనిచెప్పి వెడు మతిరిగి వెనుకకువచ్చి) ఒసేపెరుగున్నదా?

భార్య—అఁ లేకేమి. తోడ్కట్టినపెరుగున్నది. ఇంట్లోఅన్నియు పున్నవికాని యాలకగింజలు నెయ్యిమాత్రం తెప్పించండి.

ద—నరే పెద్దాడితో చెప్ప తెప్పిస్తాడు. (పెద్దాడులన గా పెద్దకొడుకు) వీరందరు భోజనంచేసి మేడమీద తాంబూలం వేసుకుంటూ కూర్చుండగా).

అ-అ—అయ్యా దగుల్బాజీరావుగారు! మీరిదివిన్నారా?
ద—ఏమిటది?

వినండి. కొన్ని దినములక్రిందట లండనుమహానగరమునందు నిద్దరు పురుషుల న్యోన్యమైతి గావించుతరి నొక వింతజరిగెను. అదియే మనవారుభయులు నొకనాటి సాయంకాల సమయం బున సంతోషంబుగ మాట్లాడుకొనుచుండ నాసమీపముననే జరుగుచున్న నొకసభకు రమ్మనమని యొకడు యొక్కవుత్తరమును దెచ్చియిచ్చెను. పిమ్మట వారిరువురు నాసభకు వెడలిరి. తరువాత యాసభలో వారి చిరకాల ప్రాణమిత్ర డొకడు గాన్పించెను. పిమ్మట ఆ వెడలినవారిలో నొకరు వానినిట్లు అడిగెను. “ప్రియమిత్రడా? నీవు యీమధ్యతిరిగి జ్యోతిషంలో చాలాకృషి చేసినావుట. నాజాతకము ఒకసారి చూడుము. (అనిజేబులోవున్న డైరీలో జాతకము) జూపించును. పిమ్మట నాస్నేహితుడా జాతకమునకు విదశసూక్ష్మదశలుగట్టి నేటిమొదలు తొమ్మిది లేక పదిదినములలో నొక పెద్ద విపత్తు రానయి యున్నది యనిచెప్పెను. పిమ్మట వారిలో నొకరి నొకరిని విడిచి యిరి. తరువాత నాజాతకుడొకనాడు బజారునకు వెళ్ళగా త్రోవలోనొక మోటారుబండి ఎదురుగావచ్చి తప్పించుకొనుటకు

వీలులేక తనశరీరమునకు దగులుకుని గ్రీందబడ నతనికి నొక చెయ్యివిరిగి మూలబడెను. కనుక జ్యోతిషమును నమ్మి జాతకమునుంచుకుని దానివలన భూతభవిష్యద్వర్తమానములను దెలిసికొనినయెడల రాగల యూపదలను సాధ్యమయినంతవఱకు దప్పించుకొనవచ్చునుగదా; గనుక జాతకములు లేనివారును జ్యోతిషమునునమ్మి దానివలన ఫలము ననుభవించనివారును మహారణ్యమధ్యంబున గాఢాంధకారంబున నుండువారిని బోల్చి బడుదురని మనమందరము దెలిసికొనదగినదయి యున్నది.

ద—అవునండి. కొంతమంది తెలియక నీ శాస్త్రమును నిందిస్తారుగాని; మిష్టర్ సోమనాథరావు ! హియర్. దిసీజ్ ది ఓన్లీ సైన్సు దట్ కన్ స్టేండ్ టు టెస్టు. (Mister. Somanadharow! hear; this is the only science that can stand to test.

ఘు-సో—యన్; యెస్; (Yes; yes.) ఐ నో యిట్ ప్రాక్టికల్లీ. (I know it practically)

ద—ఒరే అబ్బాయీ బద్ధూరాహూ !

బ—ఎందుకు నాన్నా?

ద—యిల్లారా.

బ—(తనలో) ఒక్కమాటయినా పడుక్కోనియ్యవుగదా; యిష్టడే చల్లియన్నము తిన్నాను. మెళుకువగావుంటే చదువుకో బల్లోకెల్లు అంటావు. పడుకుంటే పిలుస్తావు. (అని విని క్కుంటూవచ్చును.)

ద—ఇందాకా మీఅమ్మచేతికి రూపాయలు బట్టలుఇచ్చి
నాను అడిగి యిల్లాపట్టుకునిరా.


(బడ్డూరావు తీసుకువచ్చియిచ్చును)

ద—మూడువందల రూపాయలున్న ఒకదక్షిణాదంచు
కండువాయున్న సోమనాథరావుగార్కిని రెండువందల రూపా
యిలుఒకపట్టుశాలువయున్న అనంతశాస్త్రిగారికినియిచ్చి నమ
స్కారము చేయును.

అ-అ—శతాయురస్తు. సుపుత్రావాప్తిరస్తు. శుభ
మస్తు. ఆయురారోగ్య ఐశ్వర్యాభివృద్ధిరస్తు సర్వకార్యే దిగ్వి
జయమస్తు. మనోవాంఛాఫలసిద్ధిరస్తు.

(పిమ్మట వీరందరు సంతోషమానసంబులతో వారివారి
యిండ్లకు జనిరి.)

సంపూర్ణము.



ఈ దిగువ గ్రంథములు వెలకుదొరకును.

జాతక ఫలమణిమండరి—ప్రథమగుచ్ఛము.

ఇది ప్రశ్నోత్తరరూపకముగ నుండెను. 158 ప్రశ్నలు తరములుగలవు. మాతనపద్ధతిని జ్యోతిషాస్త్రమునందుగల ననేక గ్రంథములయొక్క సారమై యున్నది. బాబురకత్యంతోపయుక్తముగ నుండెను. గురుసహాయముగాని తదితరుల సహాయముగాని యవసరములేకుండగ నే జాతకభాగము నవలీల నేర్చుకొనగలందుల కేర్పడినది. పండితులకుగూడ విశేషసహకారి యగును. టీనివెల తెలుగుప్రతి పోస్టేజిసహా రు 1-6-0. ఇంగ్లీషుప్రతి రు 1-0-0.

ద్వితీయగుచ్ఛము.

ఇది ద్వాదశభావములను గురించి దెల్పును. ధనయోగములు, దరిద్ర యోగములు, రాజయోగములు, దుర్యోగములు, సంతానవిషయములు, కళత్ర భావమును గురించియు, మరియు ననేక జాతకరహస్యములను దెలియజేయుచు ప్రశ్నోత్తరరూపకముగ నుండెను. సుమారు 160 ప్రశ్నోత్తరములుండెను. ఉదాహరణములుగలవు. జ్యోతిషమూల్యగ్రంథంబులయొక్క సారమయి యున్నది. తెలుగుప్రతి, ఇంగ్లీషుప్రతి అచ్చులోనున్నవి.

తృతీయగుచ్ఛము.

ఇది ద్వాదశభావములమీద జాతకములుదాహరణములుగ జూపించు చు యోగావయోగములెల్లెట్లుబట్టినవో సహేతువులను గురించియు, నాయు రాభావమును గురించి విరళముగాను వాయబడినది. మరియు నిందు తద్గ్రంథ కర్తల యనుభవమును దెలుపు ననేకజ్యోతిషవేదాంతరహస్యంబులును చిర కాలముదిగిత ప్రాచీనజాతకగ్రంథరాజంబులయొక్క సారమును దెల్పును. ఇదియు నచ్చులోనున్నది.

అనుభూత జాతక తరంగిణి—ప్రథమగుచ్ఛము.

(అచ్చులోనున్నది. త్వరలో వెలువడగలదు.)

ఇందు శ్రీ ఆదిశంకరాచార్యులు, శ్రీరాములవారు, అప్పయదీక్షితులు, రామానుజులవారు, సప్తమ యెడ్వర్డు చక్రవర్తి, రాణీ విక్టోరియా చక్ర

వర్తిని, నెపోలియను బోనాపార్టు, గతించిన జపాను చక్రవర్తి మున్నగు
గొప్పవారియొక్క జాతకములు ఊదాహరణములుగ గైకొని హేతువులతో
శ్లోకరూపేణ వారినాజాతకములు జక్కగ విమర్శింపబడినవి.

జాతకసారావళి—ప్రథమగుచ్ఛము.

ఇందు ఆశేక బాలారిష్టములు, బాలారిష్టభంగములు, సుయోగములు,
దుర్యోగములు, ధనయోగము, నిర్ధనయోగము, గ్రహములు మిశ్రమముగా
నుండి ఏయేగ్రహము ఏయేగ్రహముతో గలిసికొని ఎచ్చటెచ్చటనుండిన
యేమిఫలమిచ్చునో తెలుగుశ్లోకరూపేణ అర్థతాత్పర్యసహితంగా నున్నది.
సుమారు 200 పేజీలుగలది. స్వల్పకాలములో వెలువడును. ఎన్నడు వినికని
యుండని జాతకరహస్యంబు లిందుగొందుపఱచియుండెను.

జ్యోతిర్విద్యా.

ఇది యొకచక్కని ప్రహసనము. నూతనముగ రచింపబడినది. చదివిన
నవ్వుపుట్టించి వినోదమును గలుగజేయును. ఈజ్యోతిశ్శాస్త్రపూర్వశాస్త్ర
మనియు పూర్ణనమ్మకముంచదగినదనియు, ప్రపంచమందు, పూర్వమందును
ప్రస్తుతంబును జరుగుజ్యోతిషాభివృద్ధిగురించియు ఎప్పుడెవరెవరు దీనిని
వృద్ధిజేసినదియు నీశాస్త్రపఠనమువలన గలుగులాభములు గురించియు. ఏశేష
ములలో నెంతమంది జ్యోతిషులుగనుండి దీనిని యభివృద్ధిజేసినదియు తెలు
పును. వెల రు 0-12-0.

జ్యోతిశ్శాస్త్రమునందుగల

జాతకభాగమును నెందుకునమ్మవలెను.

ఇది యొకచక్కని చిన్నపుస్తకము. నూతనముగ రచింపబడినది. చూచి
చదివిన సంతోషమగును. ఆకాశమునందుండు గ్రహనక్షత్రాదులకును భూమి
యందు నివసించు మనుష్యులకునుగల సంబంధమును తెల్పుచు జాతకశాస్త్రము
ను నమ్మవలయును యని నొక్కివకాగొనించును. వెల రు 0-4-0. ఇంగ్లీషులో
అచ్చుపడినది.

